



अधिकतम : 34°C

न्यूनतम : 22°C

शाह टाइम्स

www.shahtimesnews.com

बरेली, सोमवार 8 जून 2026 बरेली संस्करण: वर्ष 23 अंक 187 पृष्ठ 12 मूल्य रुपये 5.00

खबरें छुपाता नहीं, छापता है

shahtimes2015@gmail.com

आषाढ कृष्ण पक्ष 7 विक्रमी सम्वत् 2083

21 जिलाहिज्जा 1447 हिजरी

नई दिल्ली, मुजफ्फरनगर, देहरादून, हल्द्वानी, मुगदाबाद, बरेली, मेरठ व लखनऊ से प्रकाशित



अखिलेश यादव ने राम मंदिर में चढ़ावे की रकम को लेकर उठाए गंभीर सवाल पेज 2



मुल्लापुर टेस्ट: भारत ने कसा अफगानिस्तान पर शिकंजा खेल टाइम्स



गंभीर प्रदूषण की चपेट में हैं सभी महासागर सम्पादकीय



उत्तर कोरिया ने अमेरिका को दी खुली चुनौती, परमाणु हथियार नहीं छोड़ेगे पेज 12

संक्षिप्त समाचार

मलयालम अभिनेता सलीम कुमार का निधन



कोच्चि। राष्ट्रीय फिल्म पुरस्कार विजेता मलयालम अभिनेता सलीम कुमार का शनिवार देर रात यहां एक निजी अस्पताल में निधन हो गया। वह 56 वर्ष के थे। अमृत हास्पिटल के मेडिकल बुलेटिन के अनुसार सलीम कुमार को शनिवार को बुखार और सांस लेने में तकलीफ एवं अन्य स्वास्थ्य खल्लियों के कारण अस्पताल में भर्ती कराया गया था। उनका गहन इलाज के बावजूद दिल का दौरा पड़ने से देर रात 10:43 बजे निधन हो गया। उनके परिवार में उनकी पत्नी सुनीता और दो बेटे, चंदू और आरोमल हैं। उनके पार्थिव शरीर को रविवार सुबह से अंतिम संस्कार से पहले लोगों के श्रद्धांजलि देने के लिए पारवूर टाउन हॉल में रखा जाएगा।

बागपत में तैनात घूसखोर डीएसओ व एआरओ निलंबित

बागपत में तैनात रहे जिला पूर्ति अधिकारी (डीएसओ) अनूप तिवारी और क्षेत्रीय खाद्य अधिकारी (एआरओ) जोगेंद्र सिंह को आठ दिन पूर्व हुए रिश्वत प्रकरण मामले में शासन ने दोनों अधिकारियों को निलंबित कर दिया है। दरअसल, पिलाना ब्लॉक के ग्राम बुढ़ुसीनी निवासी राशन डीलर नरेंद्र सिंह से खाद्यान्न वितरण के कमीशन के नाम पर 29 मई को जिला पूर्ति अधिकारी अनूप तिवारी ने 40 हजार और क्षेत्रीय खाद्य अधिकारी जोगेंद्र सिंह ने 10 हजार रुपये लिए थे। उसी समय विजिलेंस की टीम ने छापाकारी कर डीएसओ को कार्यालय से ही रिश्वत लेते रंगे हाथ गिरफ्तार कर लिया था, जबकि एआरओ टीम हापुड़ जनपद के ग्राम निजामपुर स्थित एक ढाबे से गिरफ्तार कर लिया था।

इंडिया गठबंधन की बैठक आज, शामिल होंगे 23 दल

नई दिल्ली। कांग्रेस ने कहा है कि विपक्षी दलों के इंडिया गठबंधन की सोमवार (आज) को यहां होने वाली बैठक में 23 दलों ने भाग लेने की पुष्टि कर दी है। कांग्रेस संचार विभाग के प्रभारी जयवाम रमेश ने एक्स पर एक पोस्ट में कहा कि यहां कॉन्स्टीट्यूशनल क्लब में आयोजित इस बैठक में इंडिया गठबंधन के 23 दल शामिल हो रहे हैं।

रसोई गैस ने दिया एक और महंगाई का झटका LPG सिलेंडर ₹29 महंगा

शह टाइम्स ब्यूरो नई दिल्ली। घरेलू एलपीजी सिलेंडर 29 रुपये महंगा हो गया है। नई दरें रविवार रात 12 बजे से लागू हो गई हैं। दिल्ली में अब 14.2 किलो वाला गैस सिलेंडर 913 से बढ़कर 942 रुपये का हो गया है। तीन महीने में दूसरी बार एलपीजी की कीमत बढ़ाई गई है। इससे पहले 7 मार्च को एलपीजी सिलेंडर के दाम 60 बढ़ाए गए थे। इस तरह 3 महीने के अंदर घरेलू सिलेंडर 89 रुपये महंगा हो गया है।



सूत्रों के अनुसार, तेल कंपनियों का कहना है कि अंतर्राष्ट्रीय बाजार में बढ़ी ऊर्जा लागत और घरेलू विक्री पर नुकसान के कारण कीमतें बढ़ानी पड़ी हैं। इस बीच सरकार का कहना है कि दुनिया भर में कच्चे तेल और गैस की कीमतों में उतार-चढ़ाव के बीच भारतीय परिवारों को सबसे सस्ती कुकिंग गैस मिल रही है। भारत में घरेलू एलपीजी सिलेंडर की कीमत पड़ोसी देशों और अमेरिका, ऑस्ट्रेलिया जैसी एडवांस इकोनॉमी के मुकाबले काफी कम है। वर्तमान में अंतर्राष्ट्रीय बाजार में बढ़ती लागत का बोझ सरकार खुद उठा रही है और इसे आम उपभोक्ताओं पर पास-ऑन नहीं होने दिया गया है। भारत में पेट्रोलियम उत्पादों की कीमतें अंतर्राष्ट्रीय बाजार से जुड़ी हुई हैं। इसके बावजूद सरकार घरेलू एलपीजी की कीमतों को नियंत्रित रखती है। प्रधानमंत्री उज्वला योजना (पीएमयूवाई) के लाभार्थियों को हर साल रिफिलिंग पर प्रति सिलेंडर 300 रुपये की अतिरिक्त सब्सिडी सोधे बैंक खाते में मिलती है। यह छूट साल के पहले 4 सिलेंडरों पर लागू होती है, जिससे उन्हें एक सिलेंडर प्रभावी रूप से 642 रुपये का पड़ता है। भारत में 10.58 करोड़ से ज्यादा उज्वला कनेक्शन हैं। अंतर्राष्ट्रीय बाजार में गैस की कीमतों में हुई बढ़ोतरी के बाद भारत में एक घरेलू एलपीजी सिलेंडर की सप्लाय लागत (कास्ट टू सप्लाय) 1,600 रुपये से ऊपर पहुंच गई है। इसका मतलब है कि सरकारी तेल

दिल्ली में अब 942 रुपये में मिलेगा घरेलू गैस सिलेंडर तीन महीने में दूसरी बार एलपीजी की कीमत बढ़ाई गई तीन महीने में कुल 89 रुपये बढ़े

कंपनियों को हर घरेलू सिलेंडर पर करीब 700 रुपये की अंडर-रिकवरी (नुकसान) हो रही है। इस अंडर-रिकवरी के अंतर को पब्लिक सेक्टर की ऑयल मार्केटिंग कंपनियों झेल रही हैं, जिसकी आंशिक भरपाई सरकार द्वारा की जाती है। पिछले वित्त वर्ष के अंत तक घरेलू एलपीजी पर कुल अंडर-रिकवरी बढ़कर 60,000 करोड़ रुपये पहुंच गई, जो इससे पिछले साल 41,338 करोड़ रुपये थी।

सरकार ने ट्रेलर देखा कॉकरोच क्या कर सकते हैं, लेकिन बात खत्म नहीं हुई: अभिजीत

छत्रपति संभाजीनगर, वार्ता कॉकरोच जनता पार्टी (सीजेपी) के फाउंडर अभिजीत दीपके ने रविवार को कहा कि नीट पेपर लीक और परीक्षाओं में गड़बड़ियों को लेकर उनका आंदोलन तब तक नहीं रुकेगा, जब तक केंद्रीय शिक्षा मंत्री धर्मेंद्र प्रधान इस्तीफा नहीं दे देते। दीपके ने कहा कि शनिवार को नई दिल्ली के जंतर-मंतर पर प्रदर्शन काफी सफल रहा। 7,000 लोगों ने हिस्सा लिया। शांतिपूर्ण विरोध प्रदर्शन ने सरकार को एक ट्रेलर दिखाया है। बात अभी खत्म



आंदोलन तब तक नहीं रुकेगा, जब तक शिक्षा मंत्री धर्मेंद्र प्रधान इस्तीफा नहीं दे देते नहीं हुई है। अब यह आंदोलन पूरे देश में किया जाएगा। सीजेपी

टीएमसी नेता का सिर मुंडवाया, जूते की माला पहनाकर परेड निकाली



कोलकाता। पश्चिम बंगाल में भाजपा सरकार बनने के बाद टीएमसी नेताओं के खिलाफ लोगों का गुस्सा सामने आ रहा है। कोलकाता में रविवार को गिरफ्तार टीएमसी पार्षद बप्पादित्य दासगुप्ता को कोर्ट ले जाते समय लोगों ने उनकी गाड़ी पर अंडे फेंके। वहीं, सोशल मीडिया पर दो और वीडियो वायरल हैं। भाजपा ने एक्स पर एक वीडियो शेयर किया है। इसमें पुलिस से बचने के लिए एक नेता साइडियों के नीचे छिपा मिला। दूसरा वीडियो हावड़ा का है। इसमें कट मनी वसूल करने वाले एक नेता का लोगों ने पहले सिर मुंडवाया। फिर जूते-चप्पल की माला पहनाकर उसको परेड निकाली। ये वीडियो भाजपा के स्थानीय नेताओं ने भी एक्स पर शेयर किए हैं। हावड़ा के अमरदाहा गांव में ग्रामीणों ने टीएमसी नेता सन्यासी मन्ना का सिर मुंडवाकर उन्हें जूतों की माला पहनाकर गांव में घुमाया। ग्रामीणों का आरोप है कि वह सरकारी योजनाओं का लाभ दिलाने के नाम पर लोगों से पैसे वसूलता था।

बांग्लादेश लौटने के लिए खुद सामने आ रहे अवैध प्रवासी

कोलकाता। पश्चिम बंगाल के उत्तर 24 परगना जिले की हकीमपुर चेकपोस्ट पर इन दिनों अवैध रूप से भारत में रह रहे बांग्लादेशी नागरिकों की भीड़ जुट रही है। ये लोग खुद अपनी पहचान बताकर बांग्लादेश लौटने की इच्छा जता रहे हैं। हालांकि, सीमा सुरक्षा बल (बीएसएफ) उन्हें सोधे सीमा

बंगाल में रोज 200-300 लोगों का वेरिफिकेशन बॉर्डर पर दोनों देशों में एक जैसा तनाव

अधिकारी ने नाम न छापने की शर्त पर कहा कि पहली बार ऐसी स्थिति बनी है जब अवैध प्रवासियों को तलाशने की जरूरत नहीं पड़ रही। लोग खुद वेरिफिकेशन कराने और अपनी पहचान दर्ज कराने के लिए चेकपोस्ट पर पहुंच रहे हैं। सुबह से शाम तक लोगों की लंबी कतारें लगी रहती हैं और वेरिफिकेशन में काफी समय लग रहा है।

नीट पेपर लीक के बाद एनटीए सिस्टम बदलेगा

शाह टाइम्स ब्यूरो

नई दिल्ली। नीट-यूजी 2026 पेपर लीक और सीबीएसई की मार्किंग गड़बड़ियों के बाद सरकार परीक्षा व्यवस्था में बड़े बदलाव की तैयारी कर रही है। इंडियन एक्सप्रेस के मुताबिक, एनटीए ऐसा नया सिस्टम बनाने पर काम कर रही है, जिसमें सवाल तैयार करने वाले एक्सपर्ट्स को भी पता नहीं होगा कि वह किस एग्जाम के क्वेश्चन पेपर बना रहे हैं। नई योजना के तहत अलग-अलग विषयों के एक्सपर्ट्स केवल सवाल तैयार करेंगे। इन सवालों को एक बड़े डिजिटल बैंक में रखा जाएगा। अधिकारियों के मुताबिक इसमें करीब 10 हजार सवाल हो सकते हैं। बाद में टेक्नीक की मदद से इन सवालों से फाइनल एग्जाम पेपर तैयार होगा। केंद्रीय संसदीय कार्य मंत्री किरण रिजिजू ने कहा कि पेपर लीक मामले में शिक्षा मंत्री धर्मेंद्र प्रधान ने नैतिक जिम्मेदारी ली है। मंत्री जिम्मेदारी से नहीं भाग रहे, बल्कि व्यवस्था सुधारने के लिए लगातार कदम उठा रहे हैं। एनटीए से जुड़े अधिकारी ने कहा कि हम चाहते हैं कि पूरे प्रश्नपत्र की जानकारी बहुत कम लोगों तक पहुंचे। सिस्टम को लोगों पर नहीं, प्रॉसेस पर भरोसा करना चाहिए। पेपर लीक मामले में ट्रांसलेशन करने वालों की

परीक्षा व्यवस्था में बड़े बदलाव की तैयारी एक्सपर्ट्स सवाल तैयार तो करेंगे, पर पता नहीं होगा, किस एग्जाम के लिए किया

नीट के तथ्य सामने लाने के लिए राहुल गांधी ने की सार्थक की प्रशंसा नई दिल्ली। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने मेडिकल प्रवेश परीक्षा नीट और सीबीएसई से जुड़ी कथित अनियमितताओं के मामले में तथ्य सामने लाने वाले 18 वर्षीय सार्थक और उसके साथी निसर्ग की सराहना करते हुए कहा है कि देश की युवा शक्ति सत्ता और शासन से सवाल पूछने और सच उजागर करने का साहस रखती है। राहुल गांधी ने रविवार को सोशल मीडिया एक्स पर लिखा कि सार्थक मात्र 18 वर्ष का है, लेकिन उनकी सांच, साहस और सिद्धांत किसी से कम नहीं हैं। गिरफ्तारी के बाद एनटीए ट्रांसलेशन प्रॉसेस में भी बदलाव करना चाहती है।



DOON GROUP OF COLLEGES

Dehradun

NAAC GRADE A

Affiliated To: HNB Garhwal Central University, SDS University

ADMISSION OPEN 2026-27

27 Years OF ACADEMIC EXCELLENCE

COURSES OFFERED

- ♦ AGRICULTURE
- ♦ PARAMEDICAL
- ♦ FORESTRY
- ♦ HORTICULTURE
- ♦ FISHERIES SCIENCE
- ♦ FOOD TECHNOLOGY
- ♦ MANAGEMENT
- ♦ BBA
- ♦ BCA
- ♦ D. PHARMA
- ♦ B. PHARMA*

and many more...



North India's Best & Oldest Agriculture, Paramedical & Life Sciences Institute

www.dpmmc.in

Admission Helpline: 7017809991, 9548001418, 9837008360

28 Chakrata Road, Behind Bindal Petrol Pump Dehradun

संक्षिप्त समाचार

24 घंटे पहले

टेलीग्राम पर शेयर

हुआ क्या आर कोड

लखनऊ

यूपी पुलिस

कांस्टेबल भर्ती परीक्षा 2026

शुरू होने से ठीक एक दिन पहले

अभ्यर्थियों को टगने की बड़ी

साजिश का खुलासा हुआ है।

सोशल मीडिया प्लेटफॉर्म

टेलीग्राम पर फर्जी चैनल बनाकर

कुछ शांति लोग परीक्षा का

कांथित असली प्रश्नपत्र बेचने

का दावा कर रहे थे। मामले की

जानकारी मिलते ही उत्तर प्रदेश

पुलिस भर्ती एवं प्रोन्नति बोर्ड ने

इस संबंध में तत्काल कार्रवाई

करते हुए लखनऊ के हुसैनगंज

थाने में एफआईआर दर्ज कराई

है। जानकारी के अनुसार

टेलीग्राम पर यूपीपी एजाम पेपर

नाम से संचालित एक फर्जी

चैनल पर अभ्यर्थियों को यह

विश्वास दिलाने की कोशिश की

जा रही थी कि पुलिस भर्ती

परीक्षा का प्रश्नपत्र लीक हो

चुका है।

सरकार जनता को

राहत देने में

नाकाम: टीएमसी

नई दिल्ली। तृणमूल कांग्रेस

(टीएमसी) ने भी सिलेंडर के

दामों में वृद्धि के फैसले की

आलोचना करते हुए कहा कि

वैश्विक संकटों का पूरा बोझ

आम लोगों पर डाला जा रहा है।

पार्टी ने आरोप लगाया कि

सरकार भविष्य की चुनौतियों के

लिए कोई ठोस योजना नहीं

बनाती और हर बार कीमतों का

भार सीधे जनता पर डाल देती है।

टीएमसी ने कहा कि अमीरों के

लिए यह मामूली बढ़ोतरी हो

सकती है, लेकिन करोड़ों

परिवारों के लिए यह घरेलू बजट

पर बड़ा झटका है। विशेषज्ञों के

मुताबिक ईंधन की कीमतों में

बढ़ोतरी की प्रमुख वजह मिडिल

इस्ट में जारी तनाव है। फरवरी के

अंत में अमेरिका और इजरायल

द्वारा ईरान पर किए गए हमलों के

बाद क्षेत्र में ऊर्जा आपूर्ति

प्रभावित हुई है।

यूपी सिपाही भर्ती परीक्षा कल से, चलेंगी अतिरिक्त बसें

शाह टाइम्स ब्यूरो

लखनऊ। उत्तर प्रदेश पुलिस में आरक्षी नागरिक पुलिस भर्ती की लिखित परीक्षा आठ, नौ और 10 जून को प्रदेशभर में कराई जा रही है। इसमें 28 लाख से अधिक अभ्यर्थी शामिल होने की उम्मीद है। ऐसे में अभ्यर्थियों की सुविधा के लिए परिवहन निगम ने अतिरिक्त बसों की व्यवस्था की है।



28 लाख अभ्यर्थियों के शामिल होने की संभावना

परिवहन राज्यमंत्री दयाशंकर सिंह ने सुरक्षित आवागमन व सुगम यातायात व्यवस्था सुनिश्चित करने के निर्देश दिए हैं। उन्होंने रोडवेज के प्रबंध निदेशक पीएन सिंह को क्षेत्रीय प्रबंधकों और सहायक क्षेत्रीय प्रबंधकों को विशेष निर्देश जारी करने को कहा है। मंडल व जनपद स्तर पर नोडल अधिकारी नियुक्त किए जाएंगे। जो जिला प्रशासन और पुलिस विभाग के साथ समन्वय स्थापित करेंगे। प्रमुख बस स्टेशनों पर परीक्षा सहायता डेस्क स्थापित किए जाएंगे।

यहां अभ्यर्थियों को मार्गदर्शन व आवश्यक जानकारी मिलेगी। परीक्षा केंद्रों तक पहुंच के लिए बसों का अस्थायी रूट डायवर्जन व अतिरिक्त बसों का संचालन किया जाएगा। परिवहन राज्यमंत्री ने निर्देशित किया कि पर्याप्त संख्या में बसों, चालक और परिचालक उपलब्ध कराए जाएं। चालकों और परिचालकों को परीक्षा केंद्रों के प्रति संवेदनशील व सहयोगात्मक व्यवहार करने के

निर्देश दिए गए हैं। बसों की उपलब्धता और संचालन की निगरानी वीएलटीडी और जीपीएस प्रणाली से वास्तविक समय में होगी। सभी बस स्टेशनों पर उद्घोषणा प्रणाली सक्रिय रहेगी। साफ-सफाई, पेयजल, प्रसाधन और अन्य यात्री सुविधाएं चौबीसों घंटे उपलब्ध होंगी। सभी बसों तकनीकी रूप से सुचारु और सुरक्षित अवस्था में संचालित होंगी। प्रत्येक बस में अग्निशमन यंत्र, प्राथमिक उपचार किट, अतिरिक्त पहिया व आवश्यक उपकरण उपलब्ध रहेंगे। आकस्मिक स्थिति में तत्काल सहायता उपलब्ध कराई जाएगी। मार्गों पर प्रवर्तन दल लगातार सक्रिय रहेंगे। सभी डीजल पंप चौबीसों घंटे संचालित रखने की व्यवस्था सुनिश्चित की जाएगी। परिवहन राज्यमंत्री ने अभ्यर्थियों से यात्रा के दौरान अनुशासन बनाए रखने की अपील की।

नवीं-दसवीं में तीसरी भाषा शामिल करने का फैसला वापस हो: कांग्रेस

नई दिल्ली। शिक्षा संबंधी संसदीय स्थाई समिति के अध्यक्ष और

वरिष्ठ कांग्रेस नेता दिग्विजय सिंह ने प्रधानमंत्री नरेंद्र मोदी को पत्र लिखकर

केंद्रीय माध्यमिक शिक्षा बोर्ड के नवीं-दसवीं कक्षा के पाठ्यक्रम में तीसरी भाषा को शामिल करने के फैसले पर

तुरंत रोक लगाने की मांग की है। उन्होंने इस फैसले को 'मनमाना और अनियोजित' बताया है। कांग्रेस के

मीडिया प्रभारी जयराम रमेश ने रविवार को 'एक्स' पर एक पोस्ट के जरिए इसकी

जागरूकता की। रमेश ने बताया कि सिंह ने प्रधानमंत्री से इस कदम के खिलाफ

दखल देने का आग्रह किया है। उन्होंने आरोप लगाया कि इस फैसले को

स्थापित शैक्षणिक योजना के मानकों का उल्लंघन कर

और सीबीएसई की प्रबंधकीय निकाय के पहले ही

लिए जा चुके निर्णयों के विपरीत लागू किया गया है।

रसोई गैस दर बढ़ाकर जनता को लूट रही है सरकार: खड़गे

नई दिल्ली, वार्ता

कांग्रेस अध्यक्ष मल्लिकार्जुन खड़गे ने रसोई गैस सिलेंडर के दाम बढ़ाने को लेकर सरकार को कटघरे में खड़ा करते हुए कहा है कि वह अब रसोई गैस के बढ़ाने जनता को लूट रही है और 12 साल में उसने घरेलू एलपीजी सिलेंडर की कीमतों में 530 रुपये की वृद्धि की है।

खड़गे ने रविवार को सोशल मीडिया एक्स पर कहा कि मोदी सरकार ने पिछले चार महीनों में घरेलू एलपीजी सिलेंडर के दामों में 89 रुपये की बढ़ोतरी की है। संसद में प्रधानमंत्री नरेंद्र मोदी ने पश्चिम एशिया संकट के मद्देनजर 41 देशों से ईंधन

विविधीकरण (फ्यूल डाइवर्सिफिकेशन) की बात कही थी, लेकिन इसके बावजूद ग्रामीण क्षेत्रों में आज भी एलपीजी की किल्लत बनी हुई है। उन्होंने

सवाल किया कि 2025-26 में उज्ज्वला योजना के 5.56 करोड़ परिवारों को केवल एक बार या एक भी बार रिफिल नहीं कराया। इनमें से 3.30 करोड़ परिवारों ने तो



मोदी सरकार ने चार महीनों में घरेलू सिलेंडरों के दामों में 89 रुपये बढ़ाए

एक भी सिलेंडर रिफिल नहीं किया। उन्होंने पूछा कि क्या यह स्थिति सरकार की नीतियों और बढ़ती कीमतों का परिणाम नहीं है। कांग्रेस अध्यक्ष ने कहा कि भाजपा नेता और मोदी पहले महंगाई के मुद्दे पर यूपीए सरकार को घेरते थे, लेकिन अब घरेलू एलपीजी की कीमतों में लगातार वृद्धि के बावजूद भाजपा के नेता चुपकी साधे हुए हैं। उन्होंने सवाल किया कि जो नेता पहले महंगाई के विरोध में सिलेंडर लेकर सड़कों पर बैठते थे, वे अब बिरोध क्यों नहीं कर रहे हैं। खड़गे ने कहा कि बढ़ती महंगाई और रसोई गैस की ऊंची कीमतों का सबसे अधिक असर गरीब तथा मध्यम वर्गीय परिवारों पर पड़ रहा है और सरकार को इस मुद्दे पर जवाब देना चाहिए।

दिल्ली-एनसीआर में रहेगा फिलहाल गर्मी का सितम

नई दिल्ली, वार्ता

दिल्ली- एनसीआर के लोगों को अभी कुछ दिन और गर्मी और तपिश झेलना पड़ेगा। मौसम विभाग की तरफ से संभावना जताई गई है कि 25 से 30 जून के बीच मानसून दिल्ली पहुंच सकता है। रविवार सुबह 7 बजे दिल्ली का तापमान 32 डिग्री सेल्सियस दर्ज किया गया।

मौसम विभाग ने 25 से 30 जून तक मानसून पहुंचने की जताई उम्मीद

सेल्सियस रिकॉर्ड किए जाने की संभावना है। केंद्रीय प्रदूषण एवं नियंत्रण बोर्ड के अनुसार दिल्ली में रविवार सुबह 7 बजे तक औसतन वायु गुणवत्ता सूचकांक (एक्यूआई) 152 अंक दर्ज किया गया। दिल्ली के इलाकों की बात करें, तो आनंद विहार में 27.6, आया नगर में 13.8, बवाना में 14.6, चांदनी चौक में 13.1, डीटीयू में 12.6, इज्जतपुर में 15.0, जवाहरलाल नेहरू स्टेडियम क्षेत्र में 15.6, एनएसआईटी द्वारका में 16.1, डीयू नॉर्थ कैम्पस में 15.2, पटपटगंज में 17.4, आरके पुष्प में 15.3, सिरोफॉर्ट में 16.3 और वजीरपुर में एक्यूआई 208 दर्ज किया गया।

सपा मुखिया अखिलेश यादव ने की कोर्ट से जांच की मांग राम मंदिर के चढ़ावे पर उठाए गंभीर सवाल

शाह टाइम्स ब्यूरो

लखनऊ। सपा अध्यक्ष अखिलेश यादव ने रविवार को अयोध्या के राम मंदिर में भक्तों की ओर से दिए जाने वाले चढ़ावे की करोड़ों की रकम गायब होने का संसदीय खोज बयान दिया है। उन्होंने कहा कि यह बेहद शर्मनाक है और कोई भी इस पर सफाई देने के लिए तैयार नहीं है। उन्होंने कहा कि न्यायालय को मामले में स्वतः संज्ञान लेकर जांच करनी चाहिए।



महंगाई से टूटी जनता की कम्मर: आप

आम आदमी पार्टी (आप) ने भी गैस सिलेंडर के बढ़े दामों को लेकर केंद्र सरकार को घेरा। पार्टी ने कहा कि पहले से ही महंगाई की मार झेल रही जनता पर यह एक और बड़ा बोझ है। आप के मुताबिक तीन महीने के भीतर दूसरी बार सिलेंडर महंगा किया गया है, जिससे घरेलू बजट पर सीधा असर पड़ेगा और आम परिवारों की मुश्किलें और बढ़ेंगी।

29 रुपये की बढ़ोतरी के बाद 14.2 किलोग्राम वाला सिलेंडर 942 रुपये का हो गया है। महंगाई ने पहले ही जनता की कम्मर तोड़ दी है।

ये मंदिर ट्रस्ट के लिए अत्यंत शर्मनाक स्थिति है। कोई भी सफाई देने के लिए सामने नहीं आना चाहता है। न्यायालय से स्वतः संज्ञान लेने की मांग है, क्योंकि इसका सीधा संबंध वैश्विक स्तर पर समस्त सनातनी समाज की प्रभु राम में गहरी आस्था से जुड़ा है।

चढ़ावे की रकम में करोड़ों रुपये गायब पाए गए, जो भगवान राम के उपासकों के लिए बेहद संवेदनशील है

रविवार को सपा मुखिया अखिलेश यादव ने कोर्ट से जांच की मांग की। उन्होंने कहा कि राम मंदिर के चढ़ावे पर उठाए गए गंभीर सवाल को सरकार को जवाब देना चाहिए। उन्होंने कहा कि राम मंदिर के चढ़ावे पर उठाए गए गंभीर सवाल को सरकार को जवाब देना चाहिए। उन्होंने कहा कि राम मंदिर के चढ़ावे पर उठाए गए गंभीर सवाल को सरकार को जवाब देना चाहिए।

रोटी के महंगे होने से थाली गई रूठ: सपा गैस सिलेंडर 29 रुपये हुआ महंगा

लखनऊ। देशभर में घरेलू एलपीजी गैस सिलेंडर की कीमतों में 29 रुपये तक की वृद्धि पर समाजवादी पार्टी प्रमुख अखिलेश यादव ने शायराना अंदाज में सरकार पर निशाना साधा है। उन्होंने तंज कसते हुए कहा कि रोटी के महंगे होने से थाली गई रूठ, बीजेपी से अब तो हर आस फूट टूट। इससे पहले कांग्रेस पार्टी ने अपने आधिकारिक एक्स हैटल से पोस्ट किया कि महंगाई मैन मोदी का चाबुक फिर चला है। अब घरेलू गैस सिलेंडर 29 रुपये महंगा कर दिया गया। पीएम मोदी का फंडा साफ है- जनता से वसूली करो, अमीर दोस्त की जिजोरी भरो। बता दें कि सरकारी तेल कंपनियों ने 14.2 किलोग्राम वाले घरेलू एलपीजी सिलेंडरों की कीमत में 29 रुपये की वृद्धि की है। इसके साथ ही दिल्ली में सिलेंडर की कीमत 913 रुपये से बढ़कर 942 रुपये हो गई है।

सरकार की चुप्पी संदिग्ध है। उनके इस बयान से लोग हैरान हैं और सोशल मीडिया पर अलग-अलग तरह की प्रतिक्रिया दे रहे हैं। वहीं अभी तक ट्रस्ट की तरफ से कुछ भी नहीं कहा गया है।

सेंसेक्स 74243.34

निफ्टी 23366.70



बिज़नेस-टाइम्स

शेयर बाजार पर दिखेगा जीडीपी के आंकड़ों का असर

मुंबई, वार्ता

घरेलू शेयर बाजारों में बीते सप्ताह रही गिरावट के बाद आने वाले सप्ताह में सकल घरेलू उत्पाद (जीडीपी) के आंकड़ों का असर दिखेगा। जीडीपी के आंकड़े शुक्रवार को बाजार बंद होने के बाद जारी किए गए थे, इसलिए इनका असर सोमवार को बाजार खुलने पर दिखेगा। वित्त वर्ष 2026.27 में जीडीपी की वृद्धि दर 7.7 प्रतिशत रही, जबकि चौथी तिमाही में यह 7.8 प्रतिशत दर्ज की गई। इसके अलावा निवेशकों की नजर मानसून की प्रगति पर भी रहेगी। तीन दिन की देरी से मानसून 4 जून को केरल पहुंचा था। गत



सप्ताह एक बार फिर शेयर बाजारों में गिरावट का रुख रहा। बीएसई

का संसेक्स 532.40 अंक (0.71 प्रतिशत) टूटकर शुक्रवार को 74243.34 अंक पर बंद हुआ। नेशनल स्टॉक एक्सचेंज का निफ्टी-50 सूचकांक भी 181.05 अंक यानी 0.77 प्रतिशत की साप्ताहिक गिरावट के साथ

सप्ताहात पर 23,366.70 अंक पर बंद हुआ। वृहत बाजार पर भी दबाव रहा। सप्ताह के दौरान निफ्टी मिडकैप-50 सूचकांक 1.67 प्रतिशत और स्मॉलकैप-100 सूचकांक 0.21 प्रतिशत फिसल गया। बीते सप्ताह संसेक्स का 30 में से 20 कंपनियों के शेयरों में गिरावट रही। एनटीपीसी ने सबसे अधिक 6.49 प्रतिशत का नुकसान उठाया। अल्ट्राटेक सीमेंट का शेयर 4.70 प्रतिशत, बजाज फिनसर्व का 4.57, एलएंडटी का 3.01, एचसीएल टेक्नोलॉजीज का 2.52, टीसीएस का 2.47,

रिलायंस इंडस्ट्रीज का 2.22 और आईटीसी का 2.18 प्रतिशत गिर गया। कोटक महिंद्रा बैंक में 1.87 प्रतिशत, बजाज फाइनेंस में 1.72, भारतीय एयरटेल में 1.68, टैट में 1.67, पावरग्रिड में 1.52, हिंदुस्तान यूनाइलिवर में 1.17, एक्सिस बैंक में 1.15 और टाटा स्टील में 1.01 प्रतिशत की गिरावट रही। सन फार्मा, बीईएल और मारुति सुजुकी के शेयर भी नीचे बंद हुए। टाइटन में सबसे अधिक 4.55 प्रतिशत की साप्ताहिक बढ़त रही। इंडोसिस का शेयर 3.21 प्रतिशत, इटेल का 2.21, इंडिगो का 1.65, भारतीय स्टेट बैंक का 1.43 और अडानो पोर्ट्स का 1.02 प्रतिशत चढ़ा।

चावल, चीनी में साप्ताहिक बढ़त, दालों और खाद्य तेलों में रहा उतार-चढ़ाव

नई दिल्ली, वार्ता

घरेलू थोक जिन बाजारों में बीते सप्ताह चावल का औसत भाव बढ़ गया। चावल के साथ चीनी में भी तेजी देखी गई जबकि गेहूं के भाव लगभग अपरिवर्तित रहे। खाद्य तेलों और दालों में उतार-चढ़ाव का रुख रहा।



रुपये महंगे हुईं। उड़द दाल नौ रुपये की नरमी रही। मूंग दाल के दाम में कोई साप्ताहिक बदलाव नहीं देखा गया। बीते सप्ताह सरसों तेल की कीमत 109 रुपये और पाम ऑयल की 102 रुपये प्रति क्विंटल बढ़ गई। सूरजमुखी तेल 94 रुपये और सोया तेल 39 रुपये प्रति क्विंटल बढ़ा। वनस्पति भी 29 रुपये मजबूत हुआ।

वहीं मूंगफली तेल में 83 रुपये प्रति क्विंटल की साप्ताहिक गिरावट देखी गई। मीठे के बाजार

में बीते सप्ताह गूड़ का औसत भाव 15 रुपये प्रति क्विंटल बढ़ गया। चीनी भी पांच रुपये महंगी हुई। अजीत, जागिड़ सरकारी वेंबसाइट पर जारी खाद्यान्नों के औसत थोक भाव शानिवार को इस प्रकार रहे। दाल-दलहन: दाल चना 7730.43 रुपये, मसूर काली 8109.24 रुपये, मूंग दाल 10192.53 रुपये, उड़द दाल 10847.65 रुपये, तुअर दाल 11264.38 रुपये प्रति क्विंटल रही। अनाज: (भाव प्रति क्विंटल) गेहूं दड़ा 2793.86 रुपये और चावल 3851.22 रुपये प्रति क्विंटल और आटा (गेहूं) 3281.74 रुपये प्रति क्विंटल रहा। चीनी गूड़: चीनी एस 4351.65 रुपये और गूड़ 5088 रुपये प्रति क्विंटल बोलें गए।

अखिलेश यादव पर बरसे ओपी राजभर राजभर समाज की 6 हत्याएं गिनाकर सपा चीफ को दी खुली चनौती

शाह टाइम्स ब्यूरो

लखनऊ। यूपी के कैबिनेट मंत्री ओम प्रकाश राजभर ने सवाल उठाया कि पीडीए की राजनीति करने वाली समाजवादी पार्टी राजभर समाज के लोगों के साथ हुई इन घटनाओं पर खुलकर आवाज क्यों नहीं उठाती। सुभाषणा प्रमुख ओम प्रकाश राजभर ने सोशल मीडिया पर लंबी पोस्ट लिखकर आरोप लगाया कि समाजवादी पार्टी पीडीए (पिछड़ा, दलित, अल्पसंख्यक) की राजनीति का दावा करती है, लेकिन राजभर समाज के लोगों के साथ हुई हिंसक घटनाओं और हत्याओं पर चुपकी साध लेती है। कैबिनेट मंत्री ओम प्रकाश राजभर ने पोस्ट को शुरूआत सीधे अखिलेश यादव को संबोधित करते हुए की। उन्होंने लिखा कि



सपा राजभर समाज के लोगों के साथ हुई आपराधिक घटनाओं पर आवाज क्यों नहीं उठाती

फरवरी 2026 को महाराजगंज के श्यामदेउरवा में 15 वर्षीय अंकुश राजभर की हत्या का जिक्र किया, जिसमें रामनरेश यादव का नाम आया था। 28 मार्च 2026 को बाराबंकी के टिकैतनगर में आइसक्रीम विक्रेता बबलू राजभर की हत्या का मामला आया था, जिसमें शंकर यादव पर आरा. प लगा था। 20 अप्रैल 2026 को देवरिया के भटनी क्षेत्र में सूरज राजभर की हत्या का जिक्र हुआ था, जिसमें अशोक यादव का नाम आया था। 29 मई 2026 को मऊ के हलहरपुर में राजजम राजभर की हत्या का मामला, जिसमें रामबदन यादव का नाम आया था।

दिल्ली में एसआईआर पर पैनी नजर रखेगी कांग्रेस

नई दिल्ली। दिल्ली में चुनाव प्रक्रिया को और अधिक सटीक, पारदर्शी और सुगम बनाने के उद्देश्य से विशेष गहन पुनरीक्षण (एसआईआर) कार्यक्रम की तैयारियां शुरू हो चुकी हैं। वहीं दिल्ली प्रदेश कांग्रेस कमेटी एसआईआर को लेकर पैनी नजर रखे हुए है। एसआईआर के दौरान किसी भी बूथ पर ऐसे मतदाता का वोट न कटे, जो बीजेपी को वोट न देता हो। बूथों पर वोटर लिस्ट पर पैनी नजर रखने के लिए बीएलए-1 और बीएलए-2 को ट्रेनिंग देकर किया जा रहा तैयार

हर बूथ पर बीएलए-1 और बीएलए-2 को ट्रेनिंग देकर किया जा रहा तैयार

इंडिया अलायंस की 8 जून की बैठक से पहले बीजेपी ने विपक्षी गठबंधन पर तीखा हमला बोला है। बीजेपी नेताओं ने दावा किया है कि इस गठबंधन में अतिरिक्त कलह और समन्वय की कमी है, जो इसे केवल कागजी बना रही है। उन्होंने झारखंड, बंगाल और तमिलनाडु में सहयोगियों के बीच मतभेदों का भी हवाला दिया। यह बैठक दिल्ली में होगी।

इस बैठक पर बीजेपी के नेता निशिकांत दुबे, शहजाद पूनावाल सहित बीजेपी के कई नेताओं का बयान सामने आया है। बीजेपी सांसद निशिकांत दुबे ने कहा कि अयोध्या गठबंधन का कौन है? सीपीएम कह रही है कि हम साथ नहीं हैं, मं रॉसी से आ रहा है, जहां जैमएम कह रही है कि हम दूसरा उम्मीदवार उतारेंगे, डीएमके अलग सीट पर जाकर बैठ गई है और तृणमूल

इंडिया गठबंधन के पास कोई विजय नहीं, सिर्फ डिविजन है: बीजेपी

नई दिल्ली, वार्ता

इंडिया अलायंस की 8 जून की बैठक से पहले बीजेपी ने विपक्षी गठबंधन पर तीखा हमला बोला है। बीजेपी नेताओं ने दावा किया है कि इस गठबंधन में अतिरिक्त कलह और समन्वय की कमी है, जो इसे केवल कागजी बना रही है। उन्होंने झारखंड, बंगाल और तमिलनाडु में सहयोगियों के बीच मतभेदों का भी हवाला दिया। यह बैठक दिल्ली में होगी।



बैठक से पहले गरमाई सियासत, इंडिया गठबंधन की बैठक पर बोला बड़ा हमला

कांग्रेस का तो कोई अता-पता ही नहीं है। इस गठबंधन का कोई अस्तित्व ही नहीं है। पूनावाल ने कहा कि इस इंडिया गठबंधन का कोई मकसद नहीं है, इसमें केवल डिविजन है। राज्यसभा सीट को लेकर जैमएम और कांग्रेस के बीच झगड़ा चल रहा है। उन्होंने बताया कि एनसीपी (एसपी) शायद बैठक में शामिल नहीं हो रही है। उन्होंने तंज कसते हुए कहा कि ये गठबंधन सिर्फ

कागजों पर है, लेकिन वास्तविकता में कहीं पर भी नहीं है। वहीं बीजेपी प्रदेश अध्यक्ष संजय सरावगी ने कहा कि इंडिया गठबंधन में भगदड़ मची हुई है, इनमें आपस में समन्वय नहीं है और एनडीए एकजुट है। इंडिया गठबंधन की अगामी बैठक पर बीजेपी नेता मुख्तार अब्बास नकवी ने कहा कि ये जो इंडिया गठबंधन है, वो रुष्ट राजनीति। तिक रंगबाजों का रंगमंच बनता जा रहा है। यदि कोई गठबंधन रुष्ट राजनीतिक रंगबाजों का रंगमंच बनता जा रहा हो, तो आपको इसी तरह के हालात और नजारे दिखाई देंगे। वे भी अंधे हैं जो जगमग का जमघट करते हैं। उन्होंने कहा कि हमारी शुभभाषणाएं हैं, ये लोग प्रधानमंत्री मोदी से लड़ने की बात करते हैं, लेकिन आपस में भिड़ने में इतका ज्यादा समय जाता है।

काम कोर्स उदास क्यों?
अधिक सतुष्टि, हैसियतपूर्ण पावर, शीघ्रप्रतिक्रिया, मुमुक्षुता, बचपन की गलतियों से हमेशा के लिए छुटकारा।
फोन कर घर बैठे औषधियां डाक द्वारा प्राप्त करें।
ऋषि इंटरनेशनल
08899787114
09808917010

स्त्री के सामने लज्जित होने से बेहतर है
आज ही इलाज करा लेना खोई हुई

कड़ी सुरक्षा के बीच आज से पुलिस भर्ती परीक्षा

दस केंद्रों पर 28 हजार 224 अभ्यर्थी होंगे सम्मिलित

शाह टाइम्स ब्यूरो
अमरोहा। पुलिस भर्ती एवं प्रोन्नति बोर्ड द्वारा आयोजित आरक्षी नागरिक पुलिस एवं समकक्ष पदों पर सीधी भर्ती-2025 परीक्षा जनपद के 10 केंद्रों पर आज से कड़ी सुरक्षा व्यवस्था के बीच शुरू होगी। परीक्षा में कुल 28,224 अभ्यर्थी शामिल होंगे। जिला मजिस्ट्रेट डॉ. नितिन गौड़ और पुलिस अधीक्षक लखन सिंह यादव पहले ही परीक्षा केंद्रों का निरीक्षण कर व्यवस्थाओं का जायजा ले चुके हैं। सभी केंद्रों पर सीसीटीवी कैमरों से निगरानी की व्यवस्था की गई है तथा सुरक्षा के लिए पर्याप्त पुलिस बल तैनात किया गया है।

अभ्यर्थियों को प्रवेश पत्र और पहचान पत्र के आधार पर सघन जांच के बाद ही प्रवेश दिया जाएगा। परीक्षा प्रतिदिन दो पालियों में आयोजित होगी। पहली पाली सुबह 10 बजे से दोपहर 12 बजे तक तथा दूसरी पाली अपराह्न 3 बजे से शाम 5 बजे तक होगी। प्रत्येक पाली में 4,704 अभ्यर्थी परीक्षा देंगे। प्रशासन ने परीक्षा केंद्रों पर पेयजल, बिजली, प्रकाश व्यवस्था एवं अन्य मूलभूत सुविधाएं सुनिश्चित करने के निर्देश दिए हैं। अधिकारियों ने स्पष्ट किया है कि परीक्षा की शुचितता और कानून-व्यवस्था बनाए रखने में किसी भी प्रकार की लापरवाही बर्दाश्त नहीं की जाएगी।

अवारा सांडने अघेड़ को पटक-पटक कर मारा

आम के बाग की रखवाली करते किया हमला, परिजनों में मचा कोहराम

शाह टाइम्स संवाददाता हसनपुर। इलाके में एक हिंसक अवारा सांड का आतंक इस कदर बढ़ गया है कि उसने एक बेगुनाह की जान ले ली। ताजा मामला कोतवाली क्षेत्र के गांव याकूपपुर उर्फ आगापुर के एक आम के बाग का है। शनिवार की शाम करीब 7 बजे 50 वर्षीय राम रतन सिंह पर सांड ने अचानक जानलेवा हमला कर दिया। सांड ने उन्हें इस कदर बेरहमी से कुचला कि राम रतन सिंह बुरी तरह से घायल हो गये। घायल को गंभीर अवस्था में मेडिकल लिफ्ट पर ले जाया गया। लेकिन वहां पर उनकी मौत हो गई। हादसे के बाद बदहवास परिजनों ने



बिना किसी कानूनी कार्रवाई के मृतक के शव का अंतिम संस्कार कर दिया। राम रतन की मौत से परिवार में कोहराम मचा हुआ है। ग्रामीणों के मुताबिक यह सांड पहले से ही बेहद हिंसक है और इससे पहले भी कई राहगीरों और किसानों पर हमला कर

मौत बनकर घूम रहे अवारा सांड

शाह टाइम्स संवाददाता हसनपुर। अवारा गोवंशीय पशुओं का आतंक धमने का नाम नहीं ले रहा है। सरकारी दावों के मुताबिक जगह-जगह गोशालाओं का निर्माण तो करा दिया गया है। लेकिन हकीकत इससे कहीं दूर है। प्रशासन की भारी लापरवाही के चलते आज भी सड़कों और खेतों में अवारा पशुओं की भरमार है। हालत यह है कि ये छुट्टा जानवर अब तक तहसील क्षेत्र में दो दर्जन से अधिक मासूम लोगों की जान ले चुके हैं। करोड़ों का बजट ठिकाने लगाने के बाद भी जनता असुरक्षित है। इन अवारा पशुओं में अधिकतर सांड हिंसक होकर ग्रामीणों पर हमला कर देते हैं।

चुका है। ग्रामीण जंगल जाने से डर रहे हैं। इस खौफनाक वारदात के बाद से ग्रामीणों में भारी आक्रोश है। सांड के डर से अब लोग खेतों और जंगलों में लाठी-डंडे लेकर समूह में जाने को मजबूर हैं। ग्रामीणों ने वन विभाग और स्थानीय प्रशासन से इस हिंसक सांड को जल्द से जल्द पकड़वाने की गुहार लगाई है ताकि भविष्य में किसी और की जान न जाये।

एक ही रात में चोरों ने पांच घरों को बनाया निशाना

जोगीपुरा में चोरों का धावा, लाखों का माल किया साफ

शाह टाइम्स संवाददाता जोगीपुरा। डिडौली थाना क्षेत्र के गांव जोगीपुरा में शनिवार रात चोरों ने जमकर आतंक मचाया। चोरों ने एक के बाद एक पांच घरों को निशाना बनाते हुए लाखों रुपये की चोरी की वारदात को अंजाम दिया। एक ही रात में हुई घटनाओं से ग्रामीणों में दहशत और आक्रोश व्याप्त है। सूचना पर पहुंची पुलिस ने घटनास्थलों का निरीक्षण कर जांच शुरू कर दी है। गांव निवासी किसान अंजार हुसैन का परिवार सिवोरा मार्ग स्थित अपने मकान में रहता है। शनिवार रात परिवार के सभी सदस्य सोजने के बाद आंगन में सो गए थे। देर रात चोर घर में घुस गए और कमरे में रखे सड़क का ताला तोड़ दिया। रविवार तड़के पत्नी मुबस्सिरा कम्मर ने पड़ोसियों को ताले टूट मिले। चोर सड़क में रखे सोने-चांदी के आभूषण, कीमती कपड़े और 50 हजार रुपये की नकदी समेत करीब 10 लाख रुपये मूल्य का सामान चोरी कर ले गए। इसी रात चोरों ने गांव निवासी चौकीदार ओमप्रकाश के मकान में भी नकब लगाकर चोरी की वारदात को अंजाम दिया। चोर नकदी और



आभूषण लेकर फरार हो गए। इसके अलावा कटाई मार्ग स्थित रामचंद्र के मकान में भी चोर घुस गए। चोरों ने चोरों ने नकब लगाया, लेकिन घर में कोई कीमती सामान न मिलने पर खाली हाथ लौट आए। ग्रामीणों के अनुसार चोरों ने गांव के एक अन्य मकान को भी निशाना बनाते का प्रयास किया। सूचना पर पुलिस गांव पहुंची और घटनास्थलों का निरीक्षण किया।

बस से खींचकर छात्र को बेरहमी से पीटा

पीड़ित की तहरीर पर मुकदमा दर्ज

शाह टाइम्स ब्यूरो जोगीपुरा। आईएफटीएम की बस में एक छात्र के साथ मारपीट की गई। साथियों के साथ हमला बोलने वाले आरोपी छात्र ने जान से मारने की धमकी भी दी। पीड़ित छात्र की तहरीर पर पुलिस ने आरोपियों के खिलाफ मुकदमा दर्ज कर जांच शुरू कर दी है। संभल जिले के एचोड़ा कम्बोई थाना क्षेत्र के गांव सेमली निवासी सुमित पुत्र कुपाल सिंह ने दर्ज कराई रिपोर्ट में बताया है कि वह आईएफटीएम में बीए का छात्र है। आरोप है कि 26 मई को बस में उसका पैर छात्र आरु के पैर पर धोखे से रखा गया था। इस बात को लेकर दोनों के बीच कहासुनी हो गई थी। उस समय छात्रों ने मामला शांत करा दिया था, लेकिन आरोपी इसके बाद से रंजित रखने लगा। पीड़ित के अनुसार, 2 जून को छुट्टी के बाद वह बस से घर लौट रहा था। आरोप है कि रास्ते में आरु ने अपने 8 से 10 साथियों के साथ बस को रुकवा लिया और उसे बस से नीचे खींच लिया। इसके आरोपियों ने लात-थुंसी तथा थपड़ों से मारपीट की। विरोध करने पर जान से मारने की धमकी भी दी। जातिमुक्त शब्दों से भी अपमानित किया। मारपीट में छात्र के सीने और चेहरे पर चोटें आईं तथा उसका चेहरा सूज गया। घटना के बाद पीड़ित ने थाने पहुंचकर शिकायत दर्ज कराई। पुलिस ने तहरीर के आधार पर मुकदमा दर्ज कर मामले की जांच शुरू कर दी है। प्रभारी निरीक्षक जितेंद्र बालियान ने जल्द आरोपियों को गिरफ्तार कर चालान करने की बात कही।

पिकअप ने टैम्पो में मारी टक्कर, चार घायल

एक महिला की हालत गंभीर

शाह टाइम्स ब्यूरो जोगीपुरा। डिडौली थाना क्षेत्र में नेशनल हाईवे पर चौधपुर साप्ताहिक बाजार के निकट शनिवार देर रात पिकअप वाहन की टक्कर से टैंपो सवार चार लोग घायल हो गए। घायलों में एक महिला की हालत गंभीर बनी हुई है। जिसका निजी अस्पताल में उपचार चल रहा है। जनपद सम्भल के असमोली थाना क्षेत्र के गहरोला माफवी गांव निवासी राज कुमार अपनी पत्नी अनु और मां जगवती देवी के साथ मुरादाबाद में रिटर्नेरी से दावत खाकर टैंपो से घर लौट रहे थे। देर रात जब उनका टैंपो डिडौली क्षेत्र में नेशनल हाईवे स्थित चौधपुर साप्ताहिक

गोदाम के ताले तोड़कर घी के 45 टिन चोरी

पुलिस ने तीन चोरों को पकड़ किया बरामद

शाह टाइम्स ब्यूरो अमरोहा। चोरों ने गोदाम के ताले तोड़कर वनस्पति घी के 45 टिन पर हाथ साफ कर दिया। पड़ोसियों ने दो ई रिक्शा में टिन भरकर ले जाते समय देख लिया। कारोबारी की तहरीर पर अज्ञात के खिलाफ रिपोर्ट दर्ज करने वाली पुलिस ने 24 घंटे के भीतर घटना का खुलासा कर दिया। पुलिस ने तीन आरोपियों को गिरफ्तार कर उनके कब्जे से चोरी हुए घी के टिन, दो ई रिक्शा अन्य सामान बरामद किया है। घटना देहात थाना क्षेत्र के मोहल्ला हमीदपुरा की थी। नगर के मोहल्ला कोट निवासी कारोबारी का महेश चंद्र का मोहल्ला में गोदाम है। गोदाम में घी और किराना सामान का स्टॉक भरा रहता है। घटना 6 जून की रात करीब ढाई बजे की है। गोदाम का ताला तोड़कर अंदर घुसे चोर वनस्पति घी के 45 टिन दो ई रिक्शा में भरकर ले गए थे। पड़ोसियों ने इसकी सूचना कारोबारी को दी थी। उन्होंने गोदाम में अंदर देखा तो ताला टूटा हुआ था और 45 घी के टिन गायब थे। सूचना पर पुलिस ने घटना स्थल का



मुआयना किया था। सीओ अवध भान भदौरिया ने बताया कि गोदाम में हुई चोरी का खुलासा कर दिया है। मामले में आवेज पुत्र फुरकान, रिहान पुत्र यासीन व दिवाकर उर्फ दीपु पुत्र रामावतार की गिरफ्तारी की गई है। अपराधियों का पुराना रिकार्ड भी सामने आया है। उनके कब्जे से 45 घी के टिन, दो ई रिक्शा, तीन मोबाइल व एक चाबी बरामद हुई है। पृथक्ता के बाद आरोपियों का चालान कर दिया है।

करंट की चपेट में आकर युवा चिकित्सक मौत

खेत पर ट्यूबवैल चलाते समय हुआ हादसा, बकरीद की छुट्टियों में आया हुआ था घर

शाह टाइम्स ब्यूरो अमरोहा। बकरीद की छुट्टी पर घर आए युवा चिकित्सक को करंट लगने से मौत हो गई। खेत पर ट्यूबवैल चलाने के दौरान बिजली का झटका लगा, जिससे वह गंभीर रूप से झुलस गया। परिजन उसे अस्पताल लेकर पहुंचे, जहां चिकित्सकों ने मृत घोषित कर दिया। घटना से परिवार में कोहराम मचा हुआ है। जानकारी के मुताबिक गांव आलमपुर कैंच में निजी चिकित्सक

परिजनों में मचा कोहराम

कमर शाहिद, जावेद आलम, नईम अहमद, परवेज आलम उर्फ आसिफ व एक बेटी हैं। चौथे नंबर के बेटे परवेज उर्फ आसिफ पिछले साल ही जयपुर से बीयूएमएस की डिग्री की है तथा इन दिनों एमएस

की पढ़ाई के साथ एक निजी अस्पताल में प्रैक्टिस कर रहा था। बकरीद की छुट्टी पर वह घर आया हुआ था। रविवार सुबह वह पिता व मां के साथ खेत पर गया था। बताया जा रहा है कि खेत पर काम करते समय बिजली आने पर परवेज ट्यूबवैल चलाते गया। परंतु वहां करंट आए और बिना पोस्टमार्टम दोपहर में सुपुर्द खाक कर दिया। प्रभारी निरीक्षक सुनील कुमार ने घटना की जानकारी से इनकार किया है।

चीन में एशियाई अंडर-23 एथलेटिक्स चैंपियनशिप में करेगा देश का प्रतिनिधित्व

एथलेटिक्स चैंपियनशिप के लिए हर्षित का भारतीय टीम में चयन

शाह टाइम्स ब्यूरो अमरोहा। गांव सरकड़ा कमाल निवासी प्रतिभावन एथलीट हर्षित कुमार का एशियाई अंडर-23 एथलेटिक्स चैंपियनशिप, ओडिसा (चीन) के लिए भारतीय टीम में चयन होने पर



हर्षित वर्तमान में राष्ट्रीय उत्कृष्टता केंद्र, भारतीय खेल प्राधिकरण (साई), सोनीपत में अपने कोच निर्भय सिंह के निरदेशन में कड़ी मेहनत कर रहे हैं। उनके कोच निर्भय सिंह भी जे.एस. हिंदू पीजी कॉलेज के पूर्व छात्र रह चुके हैं। कार्यक्रम के दौरान कॉलेज परिवार, खिलाड़ियों और खेल प्रेमियों ने हर्षित एवं उनके कोच का फूल-मालाएं पहनाकर स्वागत किया तथा आंगामी प्रतियोगिता में शानदार प्रदर्शन के लिए शुभकामनाएं दीं।

जेएस डिग्री कालेज में हुआ सम्मान

जिले में खुशी की लहर दौड़ गई। इस उपलब्धि पर जे.एस. हिंदू पीजी कॉलेज, अमरोहा में हर्षित और उनके कोच निर्भय सिंह का सम्मान किया गया। महाविद्यालय के प्राचार्य प्रो. वीर वीरेंद्र सिंह ने हर्षित को बधाई देते हुए कहा कि उनका चयन न केवल जिले बल्कि पूरे क्षेत्र के लिए गौरव की बात है। उन्होंने कहा कि खेल प्रतिभाओं को उचित चर्चा और प्रोत्साहन मिलने से वे राष्ट्रीय एवं अंतरराष्ट्रीय स्तर पर सफलता हासिल कर देश का नाम रोशन करती हैं। बताया गया कि

जमीन हड़पने के लिए पति की हत्या का आरोप

50 बीघा जमीन हड़पने को की गयी हत्या

शाह टाइम्स संवाददाता नौगावा सादात। किसानों के बेटे की संदिग्ध मौत का मामला अब हत्या के आरोपों तक पहुंच गया है। मृतक की पत्नी ने देवर, देवरानी और ससुर पर जमीन हड़पने के लिए पति की हत्या कराने का आरोप लगाया है। कोर्ट ने पुलिस को आरोपियों के खिलाफ मुकदमा दर्ज करने के निर्देश दिए गए हैं।

कोर्ट ने पुलिस को दिये रिपोर्ट दर्ज करने के आदेश

अधिक रक्तस्राव होने से मौत की पुष्टि हुई थी। मृतक के सिर व चेहरे पर गहरे घाव के निशान थे जबकि पत्नी योगमाया ने पति की हत्या का आरोप लगाया था। उनका कहना है कि 13 जनवरी को अदालत में सुनवाई के दौरान समझौता हो गया था। अदालत ने कैलाश को आदेश दिया था कि 17 जनवरी को वह पत्नी व बेटे को घर ले जाएगा। योगमाया का आरोप है कि उसका देवर कौशाल व देवरानी प्रीति ने जमीन हड़पने के लिए पति की हत्या की है। इसमें ससुर सतपाल सिंह भी शामिल हैं। आरोप लगाया कि देवर कौशाल ने ससुर सतपाल से योजना के अनुसार 23 फरवरी को सारी जमीन अपने नाम कर ली है। पीड़िता ने पुलिस से शिकायत की लेकिन कोई सुनवाई नहीं हुई। लिहाजा, योगमाया ने अदालत की शरण ली थी। सुनवाई करते हुए अदालत ने नौगावा सादात पुलिस को इस मामले में आरोपियों के खिलाफ मुकदमा दर्ज करने का आदेश दिया है।

संदिग्ध परिस्थिति में लगी आग, नकदी व दस्तावेज स्वाह

किसान के घर आग से लाखों का नुकसान

शाह टाइम्स संवाददाता नौगावा सादात। क्षेत्र के गांव कायमपुर में रविवार सुबह किसान महिपाल सिंह के घर में संदिग्ध परिस्थितियों में आग लग गई। हादसा के वक्त परिवार के लोग घर में नहीं थे। स्थानीय लोगों ने कड़ी मशकत से आग पर काबू पाया। अग्निकांड में किसान की बेटियों के शैक्षिक दस्तावेज व नकदी समेत अन्य कीमती घरेलू सामान जलकर राख हो गया। आग लगने का कारण स्पष्ट नहीं हो सका है जबकि घटना में पांच से छह लाख रुपये का नुकसान होने का अंदाजा लगाया जा रहा है। पेशे से किसान महिपाल सिंह क्षेत्र में एक ईंट भट्टे पर भी काम करते हैं। उनके परिवार में पत्नी के अलावा चार बेटियां व एक बेटा है। रविवार सुबह महिपाल सिंह रोजाना की तरह काम करने के लिए भट्टे पर चले गए थे जबकि पत्नी नीतू बेटी सरिता, दीपांशी के साथ खेत पर काम करने गई हुई थीं वहीं बेटे मनीशा व तनीशा पढ़ने के लिए लाइब्रेरी गई थीं, बेटा रोहन गांव में ही बच्चों के साथ खेल रहा था। घर में परिवार का कोई सदस्य मौजूद नहीं था। बताया जा रहा है कि लगभग आठ बजे संदिग्ध परिस्थितियों में अचानक महिपाल

सिंह के घर में आग लग गई। धुंआ उठता देख पड़ोसियों ने तुरंत इसकी सूचना महिपाल सिंह को दी। थोड़ी देर में ही परिवार के लोग मौके पर आ गए लेकिन तब तक आग पूरे घर में फैल चुकी थी। देखते ही देखते लपटों ने घरेलू सामान को अपनी चपेट में ले लिया। मौके पर लोगों की भीड़ जमा हो गई। ग्रामीणों ने पानी की बौछार करते हुए करीब एक घंटा की कड़ी मशकत के बाद वसुधैव कुटुम्बक आग पर काबू पाया लेकिन तब तक देर हो चुकी थी, आग में पूरा सामान जलकर राख हो चुका था। वहीं, ग्रामीणों में दमकल टीम के गांव में नहीं आने पर भी गुस्सा देखने को मिला। उनका कहना था कि आग लगते ही दमकल टीम को फोन किया गया तो मौके पर पहुंचने के लिए दो घंटे में आने की बात कही। पीड़ित किसान महिपाल सिंह के मुताबिक अग्निकांड में पांच से छह लाख का नुकसान हुआ है। घरेलू चीजों के अलावा फर्नीचर, बेटियों के शैक्षिक दस्तावेज व नकदी समेत तमाम घरेलू सामान नष्ट हो गया। वहीं, ग्रामीणों की ओर से पीड़ित परिवार को नुकसान का मुआवजा देने की मांग की गई है हालांकि आग लगने का कारण स्पष्ट नहीं हो सका है।

एक नजर

देहेज की खातिर पत्नी को पीटा, चार पर मुकदमा

जोगीपुरा। थाना क्षेत्र की एक विवाहिता ने पति समेत चार ससुरालियों पर देहेज की मांग को लेकर मारपीट, गाली-गलौज और घर से निकालने का आरोप लगाया है। पीड़ित ने मामले में कोतवाली पहुंचकर तहरीर दी है। थाना क्षेत्र के एक गांव निवासी महबोबा का विवाह तीन वर्ष पूर्व डिडौली निवासी समीर के साथ हुआ था। विवाहिता का आरोप है कि शादी के बाद से पति और ससुराल पक्ष के लोग मायके से दो लाख रुपये लाने का दबाव बना रहे थे। मांग पूरी न होने पर उसे प्रताड़ित किया जाता था। पीड़ित ने आरोप लगाया कि उसके जेट की उस पर बुरी नजर थी। इसकी शिकायत पति से करने पर विवाद बढ़ गया। आरोप है कि शनिवार देर रात पति, जेट, ननदों, ननद और सास ने उसके साथ गाली-गलौज कर मारपीट की। इस दौरान कानों से कुंडल निकाल लिए और जान से मारने की धमकी देते हुए घर से निकाल दिया। रविवार को पीड़ित ने डिडौली कोतवाली पहुंचकर ससुरालियों के खिलाफ तहरीर दी।

गृहकलेश में वृद्ध ने खाया सल्फास, हालत गंभीर

जोगीपुरा। डिडौली थाना क्षेत्र के एक गांव में गृहकलेश से परेशान होकर एक वृद्ध व्यक्ति ने सैल्फास की गोली का सेवन कर लिया। हालत बिगड़ने पर स्वजन उसे तत्काल चौधपुर गांव स्थित जीवन 24 अस्पताल लेकर पहुंचे, जहां उसका उपचार चल रहा है। जानकारी के अनुसार वृद्ध ने घरेलू विवाद के चलते यह कदम उठाया। सैल्फास का सेवन करने के कुछ समय बाद उसकी तबीयत अचानक बिगड़ गई। स्वजन उन्हें आनन-फानन में अस्पताल ले गए। चिकित्सकों ने प्राथमिक उपचार के बाद उसकी हालत गंभीर बताई है। चिकित्सकों के अनुसार वृद्ध की स्थिति चिंताजनक बनी हुई है।

हज की सआदत पर दी मुबारकबाद



शाह टाइम्स ब्यूरो अमरोहा। जमीयत उल्लेमा-ए-हिंद उतर प्रदेश के अध्यक्ष मुफ्ती अफफान मंसूरपुरी ने वरिष्ठ अधिवक्ता और पैगाम-ए-अमन कमेटी के चेयरमैन हाजी मंसूर अहमद के आवास पर पहुंचकर उन्हें हज की सआदत हासिल होने पर मुबारकबाद दी। इस अवसर पर मुफ्ती साहब ने कहा कि हज अल्लाह तआला का विशेष इनाम है और जिन्हें लगी हो उसको घर की ज़ियारत का अवसर मिलता है। वे खुशनसीब होते हैं। उन्होंने हाजी मंसूर अहमद के समाज सेवा, कौमी एकता और अमन-ओ-माई-कारे के लिए किए गए कार्यों की सराहना करते हुए उनके हज की कुबूलियत की दुआ की। मुफ्ती अफफान मंसूरपुरी ने हाजी मंसूर अहमद, उनके परिवार और पूरी उम्मत के लिए हज की सआदत, अमन-चीन और खुशहाली की दुआ की। इस अवसर पर मास्टर असलम उस्मानी, पूर्व चेयरमैन हाजी इकरार अंसारी, हाजी अब्दुल कय्यम राईनी, हाजी मुजम्फर अली अंसारी, सैयद अली इमाम रिजवी एडवोकेट आदि मौजूद रहे।

पुरानी रंजिश के चलते दो पक्षों में जमकर पथराव

हसनपुर। कोतवाली क्षेत्र के बादपुरा गांव में पुरानी रंजिश को लेकर दो पक्ष आमने-सामने आ गये। विवाद इतना बढ़ गया कि दोनों ओर से जमकर पथराव हुआ। घटना का लाइव वीडियो सोशल मीडिया पर वायरल होने के बाद इलाके में हड़कंप मच गया। पथराव होने के कारण मौके पर भगवद् मच गई। सूचना मिलते ही हसनपुर कोतवाली पुलिस मौके पर पहुंची और स्थिति को नियंत्रित करने में जुट गई। पुलिस ने गांव में सुरक्षा व्यवस्था बढ़ा दी है और दोनों पक्षों के लोगों को सम्झौता कर प्रयास किया जा रहा है। वायरल वीडियो के आधार पर भी मामले की जांच की जा रही है। पुलिस का कहना है कि हालात फिलहाल नियंत्रण में हैं और शांति व्यवस्था बनाये रखने के लिए आवश्यक कार्रवाई की जा रही है। पुरानी रंजिश किस बात को लेकर है इस बारे में पता नहीं लग पाया है।

आरोपी सास भी पुलिस गिरफ्त में

शाह टाइम्स संवाददाता हसनपुर। कोतवाली क्षेत्र के गांव शाहपुर कलां में 24 वर्षीय विवाहिता प्रतिभा उर्फ पिंकी की संदिग्ध परिस्थितियों में हुई मौत के मामले में पुलिस को एक और बड़ी कामयाबी मिली है। मामले में नामजद आरोपी सास राजेश्वरी देवी को पुलिस ने गिरफ्तार कर न्यायालय में पेश कर दिया है। करीब 3 साल पहले पिंकी की शादी शाहपुर कलां निवासी पुत्र चेताराम से हुई थी। पिंकी की संदिग्ध परिस्थितियों में ससुराल में लाश मिली थी। पिंकी की मौत के बाद मुक्ता के परिजनों की शिकायत पर पति, सास और ससुर समेत कुल 5 लोगों के खिलाफ मुकदमा दर्ज किया गया था। पुलिस इस मामले में मुख्य आरोपी पति सोनू और ससुर चेताराम को पहले ही गिरफ्तार कर जेल भेज चुकी है। अब सास की गिरफ्तारी के बाद पुलिस टीम मामले में नामजद शेष दो अन्य आरोपियों को तलाश में जुटी है। पुलिस का दावा है कि जल्द ही फरार आरोपियों को भी सलाखों के पीछे भेज दिया जायेगा।

स्विमिंग पूल में नहाने गये दो भाई लापता

शाह टाइम्स संवाददाता, गजरोला। घर से स्विमिंग पूल में नहाने जाने की बात कहकर घर से निकले दो सगे भाई लापता हैं। उनकी तलाश में परिजनों के साथ पुलिस भी जुटी है मगर अभी उनकी बरामदगी नहीं हो सकी है। परिजनों का कहना है कि उनसे बीते दिन दोपहर के



एक व्यक्ति पर अपहरण का संदेह

समय बात हुई थी तो एक युवक के साथ होना बताया था, तब से उनका कुछ पता नहीं है। पुलिस ने तहरीर के आधार पर एक अज्ञात व्यक्ति पर बच्चों को अपहरण करने के आरोप में मुकदमा दर्ज करते हुए बच्चों की

बरामदगी के प्रयास तेज कर दिए हैं। जानकारी के अनुसार नगर के मुहल्ला आबेडकरनगर में ओमप्रकाश के मकान में पिछले सात वर्ष से बच्चों को अपहरण करने के आरोप में मुकदमा दर्ज करते हुए बच्चों की

अपनी पत्नी किस्मेटा देवी और दो पुत्र रणवीर (13) व समीर (12) के साथ रहते हैं। रोशन फरी लगाकर सामान आदि बेचने का काम करते हैं। रणवीर जूनियर हाईस्कूल बस्ती में कक्षा आठ व समीर कक्षा सात का

छात्र हैं। बताते हैं कि शनिवार की सुबह दोनों भाई घर पर स्विमिंग पूल में नहाने की बात कहकर घर से निकले थे मगर इसके बाद से घर नहीं पहुंचे। करीब तीन बजे उनकी बात अपनी मां से हुई थी तो उन्होंने बताया था कि वे मण्डी समिति के पास के रहने वाले युवक विकास के साथ हैं। उसके बाद से कोई सम्पर्क नहीं हो सका। तब से परिजन व मौहल्ले के लोग उन्हें ढूँढकर परेशान हैं। परिजन ने थाना पुलिस को तहरीर देकर अज्ञात व्यक्ति पर बच्चों को अपहरण कर ले जाने के आरोप में रिपोर्ट दर्ज कराई है। पुलिस उनकी सकुशल बरामदगी के लिए जुटी है। बच्चों के पास जो फोन है उसकी भी लोकेशन ट्रेस कराई जा रही है।

हश्र तक होता रहेगा तजकरा उस्मान का...

शाह टाइम्स ब्यूरो

अमरोहा। तीसरे खलीफा हजरत उस्मान के चौथे शहर पर अनुमन यादगार-ए-बका के संयोजन में शनिवार रात शहर के मोहल्ला सराय कोहना स्थित बका मंजिल में मनकबती मुशायरा आयोजित किया गया। शायरों ने बेहतरीन कलाम सुनाकर तीसरे खलीफा की अजमत व मर्तबा बयां किया। मुशायरे का आगाज तिलावत-ए-कुरआन पाक से हुआ। इसके बाद शायरों ने हजरत उस्मान गनी को याद करते हुए कलाम पेश किए। जावेद अकरम फारूकी ने कहा... किस कदर मगरहूर हो जाते हैं दौलत पा के लोग, किस कदर दौलत है और सादा हैं उस्मान-ए-गनी। जुबैर इब्ने सैफी ने पढ़ा... हश्र में मुझको जरूरत क्या किसी सामान की, मनकबत लाया हूँ लिख कर हजरत उस्मान की। शौबान कादरी ने पढ़ा... फिर सराय कोहना में महफिल सजी उस्मान की, दीद-ओ-दिल फिर उतरी रोशनी उस्मान की। शहाब अनवर ने यूँ मूढार हुए... साहिबे ईमान हो ईमान की बातें करो, आज की बहाने हजरत उस्मान की बातें करो। अनिस अमरोहवी ने कहा... हश्र तक सजती रहेंगी मनकबत को महफिलें, हश्र तक

हजरत उस्माने गनी की चौमे शहादत पर मुशायरा

होता रहेगा तजकरा उस्मान का। जुनेद अकरम ने फरमाया... हो रहा है हर एक लफ्ज गनी, कर रहा हूँ जो मिदहत-ए-उस्मान। अध्यक्षता जावेद अकरम फारूकी व संचालन शिबान कादरी ने किया। मुख्य अतिथि महबूब



जैदी, इकबाल अहमद खां, मोअज्जम अली खां, हाजी नसीम, कमर नकवी, निजाम फारूकी, इकराम जैदी, इमदद खान, डॉ.तारिक अजीम आदि मौजूद रहे। गुलरंज संचालन शिबान कादरी ने किया। मुख्य अतिथि महबूब

स्कार्पियो सवार दो दोस्तों पर फायर झोंका

सीसीटीवी कैमरों की फुटेज खंगाल रही पुलिस

शाह टाइम्स संवाददाता अमरोहा। हमलावरों ने स्कार्पियो सवार दो दोस्तों पर फायर झोंक दिया। गनीमत रही कि गोली झाड़वर साइड के शीशे से टकराकर अपना रुख बदल गई। पुलिस ने अज्ञात के खिलाफ जानलेवा हमले का मुकदमा दर्ज कर घटना की जांच शुरू कर दी है। आरोपियों की पहचान के लिए पुलिस जांचा रोड पर लगे सीसीटीवी कैमरों की फुटेज खंगाल रही है। देहात थाना क्षेत्र के गांव अहरोई निवासी हिमांशु की ओर से दर्ज कराई गई रिपोर्ट के मुताबिक तीन जून की रात लगभग नौ बजे वह अपने दोस्त प्रार्थु के साथ स्कार्पियो में सवार होकर जांचा रोड पर लगे सीसीटीवी कैमरे के सामने रुक गए। उसी दौरान हिल्डन

कांन्ट स्कूल के मोड़ से कल्याणपुरा बाईपास की तरफ मुड़ते समय घात लगाए खड़े युवकों ने उन पर अचानक फायर कर दिया।गनीमत रही कि गोली किसी को नहीं लगी।लेकिन झाड़वर साइड वाला शीशा टूट गया।इसके बाद आरोपी कल्याणपुरा बाईपास की तरफ भाग गए। हिमांशु ने तुरंत बम्बूगढ़ चौकी पहुंचकर हमले की जानकारी पुलिस को दी। सीओ अवध भान भदौरिया ने बताया कि मामले में अज्ञात के खिलाफ जानलेवा हमला करने के आरोप में रिपोर्ट दर्ज कर ली गई है।जांचा रोड पर लगे कैमरे की सीसीटीवी फुटेज खंगाली जा रही है। आरोपियों को जल्द गिरफ्तार कर लिया जाएगा।

सरकार की नीतियों से हर वर्ग परेशान: भुल्लर

कार्यकर्ताओं से बूथ स्तर तक संगठन मजबूत करने का आह्वान



शाह टाइम्स ब्यूरो अमरोहा। सपा के राष्ट्रीय सचिव सरदार कुलदीप सिंह भुल्लर ने कहा कि देश में महंगाई, बेरोजगारी और भ्रष्टाचार लगातार बढ़ रहा है तथा किसानों, पिछड़ों, अल्पसंख्यकों और गरीबों की समस्याओं की अनदेखी की जा रही है।

अनदेखी की जा रही है। उन्होंने कार्यकर्ताओं से मिशन 2027 की सफलता के लिए अभी से बूथ स्तर तक संगठन को मजबूत करने का आह्वान किया। विधायक चौधरी समरपाल सिंह ने कहा कि समाजवादी सरकार के कार्यकाल में किसानों को सिंचाई शुल्क में छूट, विद्यार्थियों को लैपटॉप वितरण, महिलाओं को पेंशन, बुनकरों को राहत और रोजगार के अवसर उपलब्ध कराए गए थे। बैठक में जिलाध्यक्ष मस्तराम यादव, पूर्व विधायक पीतम सिंह, चंद्रपाल सैनी, विजयपाल सैनी, डॉ. जितेंद्र सिंह यादव, मुमताज खां, अतीक अहमद सिद्दीकी की सहित बड़ी संख्या में पार्टी पदाधिकारी और कार्यकर्ता मौजूद रहे।

अम्बेडकर समिति के पदाधिकारियों को किया सम्मानित

शाह टाइम्स संवाददाता, गजरोला। जाटव कोर ग्रुप द्वारा भारतरत्न डॉ० भीमराव अम्बेडकर के जन्मोत्सव पर कार्यक्रम आयोजित



जाटव कोर ग्रुप ने किया सम्मानित

करने वाली 27 समितियों के 85 सदस्यों को सम्मानित करके उनके प्रयास की सराहना की गई, साथ ही बाबा साहब के दिखाए पदचिह्नों पर चलने का संकल्प लिया गया। नगर के हाईवे स्थित होटल में आयोजित कार्यक्रम में पूर्व विधायक हरपाल सिंह ने कहा हमें बाबा साहब के दिखाए मार्ग पर चलते हुए उनके सिद्धांतों का अनुकरण करना चाहिए।

स्वयं को चरित्रवान बनाना चाहिए और लक्ष्य के प्रति परिश्रम करते हुए आगे बढ़ना चाहिये। पूर्व जिला पंचायत अध्यक्ष पति हेम सिंह आर्य ने कहा कि, बाबा साहब ने करोड़ों देशवासियों के मन में ज्ञान, संघर्ष,

एकता का प्रकाश जगाने का कार्य किया। उनका व्यक्तित्व हम सबके किये अनुकरणीय है। कहा कि हम सभी को समाज में फैली हुई कुरीतियों को दूर करने का प्रयास करना चाहिए। कार्यक्रम में समितियों

दो भाईयों को पीटकर घायल किया

घर के आगे मलवा फेंकने का विरोध पड़ा महंगा

शाह टाइम्स संवाददाता

अमरोहा। घर के आगे मलवा फेंकने का विरोध करने पर दो भाइयों को मारपीट कर घायल कर दिया। मौके पर जमा भीड़ को देखकर आरोपी जान से मारने की धमकी देते भाग खड़े हुए। मामले में पड़ोसी व उसके दो बेटों के खिलाफ रिपोर्ट दर्ज कराई गई है। नगर के मोहल्ला सराय कोहना निवासी मोहम्मद आजम द्वारा दर्ज कराई गई एकआं आर के मुताबिक उनके पड़ोस में अनीस व उसका बेटे गुलशाद व शाद एक मकान तुड़वा रहे हैं। आरोप है कि तुड़ाई के बाद महदूर

मलवा उनके घर के आगे फेंक देते हैं। घटना पांच जून लगभग दस बजे की है। मोहम्मद आजम व उसके भाई ने मालवा फेंके जाने का विरोध किया तो आरोपियों ने गाली गलौज की दोनों को मारपीट कर घायल कर दिया। हमले में अब्दुल रहमान गंधीर घायल हो गया। शोर सुनकर भारी भीड़ जमा हो गई जिसको देखकर आरोपी जान से मारने की धमकी देते हुए फरार हो गए। प्रभारी निरीक्षक सुनील कुमार ने बताया कि मामले में अनीस व आरोपी अनीस के अलावा उसके बेटे गुलशाद व शाद के खिलाफ रिपोर्ट दर्ज कर ली गई है।

अखिल भारतीय ब्राह्मण महासभा की बैठक

शाह टाइम्स संवाददाता, गजरोला। अखिल भारतीय ब्राह्मण सभा की बैठक में महासभा के विधि सलाहकार डॉ.रविंद्र शुक्ला की हत्या की सुपारी देने वालों के विरुद्ध पुलिस-प्रशासन से कड़ी कार्रवाई की मांग की। रविवार को जिलाध्यक्ष डॉ.राजीव शुक्ला के आवास पर आयोजित बैठक में पंडित देवेन्द्र पाल शर्मा ने कहा कि डॉ.रविंद्र शुक्ला की हत्या की सुपारी देने वालों पर कड़ी कार्रवाई की जाए। इतना ही नहीं सुपारी देने वालों को जल्द से जल्द गिरफ्तार करने व जिला बंदर किए जाने की मांग उठाई। इस मौके पर पंडित योगेंद्र शर्मा, प्रमोद शर्मा, संजय शर्मा, विवेक शर्मा, अनिल दुबे, पवन शर्मा, जागेश शर्मा, नरेश शर्मा आदि मौजूद रहे।

अधिवक्ता के आरोपों पर निदेशक ने किया पलटवार

शाह टाइम्स संवाददाता, गजरोला। रविवार को जिला सहकारी बैंक के निदेशक चौ.वेदपाल सिंह ने अधिवक्ता डॉ.रविंद्र शुक्ल द्वारा हत्या की सुपारी देने के सम्बंध में लगाए गए आरोपों को सिर से नकारा। कहा कि इन आरोपों में कोई सत्यता नहीं है। अधिवक्ता की ताई से जब से उन्होंने भवन खरीदा है तब से वे बार बार दबाव बनाने के उद्देश्य से झूठे मुकदमे दर्ज करा रहे हैं और झूठे आरोप लगा रहे हैं। उन्होंने कहा कि पुलिस की जांच में सब कुछ साफ हो जाएगा। रविवार को अपने आवास पर आयोजित पत्रकार वार्ता में चौ. वेदपाल सिंह ने बताया कि उनकी

अधिवक्ता से कोई व्यक्तिगत रंजिश तो है नहीं जो वे ऐसी कोई साजिश रचें। उन्होंने अधिवक्ता की ताई से भवन आदि खरीदा है जिसको लेकर विवाद चल रहा है। इसलिए दबाव बनाने के उद्देश्य से वह ऐसे मगानदत आरोप लगा रहे हैं। कहा कि वे पुलिस प्रशासन से मांग करते हैं कि प्रकरण की निष्पक्ष जांच होनी चाहिए ताकि दूध का दूध और पानी का पानी एक हो जाए। यदि उनका रोच मिलता है उन पर कार्रवाई हो और फिर आरोप

कहा कि पुलिस की जांच में सब हो जाएगा साफ

झूठे पाए जाते हैं तो अधिवक्ता पर भी मुकदमा दर्ज किया जाए। उन्होंने आरोप लगाते हुए कहा कि अधिवक्ता पर कई मुकदमे दर्ज हैं, जिनमें कई मुकदमों की धाराएं तो बंद गंधीर हैं। चौ.वेदपाल सिंह ने भारतीय जनता पार्टी के वरिष्ठ पदाधिकारियों से भी आह्वान किया कि अधिवक्ता व उनके भाई भाजपा नेताओं के साथ चले के लिए कहा, लेकिन उसने मना कर दिया। काफी देर तक समझाने के बाद भी जब बात नहीं बनी तो पुनीत ने आवेश में आकर अपने हाथ पर ब्लेड मार लिया।

अधिवक्ता द्वारा लगाए गए सभी आरोप बेबुनियाद हैं। इस मौके पर पुनीत देवी शुक्ल, रजनीश शर्मा आदि मौजूद रहे। वहीं अधिवक्ता डॉ.रविंद्र शुक्ल ने कहा कि जिला सहकारी बैंक के निदेशक चौ.वेदपाल सिंह द्वारा प्रेष वार्ता के माध्यम से उन पर लगाए गए आरोप असत्य हैं। वे इस तरह की बयानबाजी करके पूरे प्रकरण को एक नई दिशा की तरफ डायवर्ट कर रहे हैं, जिससे ये लोग उनकी हत्या करने के अपने मंसूबों को कामयाब हो सकें और पुलिस प्रशासन को गंधीर जांच से भटकाना जा सके। उन्होंने प्रशासन से कठोर कार्रवाई की मांग की है।

धनौरी खुर्द में शुरू हुई नाले की खुदाई

जलभराव से मिलेगी राहत, ग्रामीणों ने जताया आभार

शाह टाइम्स संवाददाता मंडी धनौरी। तहसील क्षेत्र के ग्राम धनौरी खुर्द शुमाली में लंबे समय से बनी जलभराव की समस्या के समाधान की दिशा में प्रशासन ने कार्रवाई शुरू कर दी है। एसडीएम शैलेश कुमार दुबे के निर्देश पर रविवार को सरकारी अवकाश के बावजूद जैसीबी मशीन लगाकर पानी निकासी के लिए नाले की खुदाई कराई गई।



गांव में जलभराव की समस्या का मामला शनिवार को आयोजित संपूर्ण समाधान दिवस में उठाया गया था। दिव्यांग बीडीसी सदस्य नन्हे सैनी और उनकी पत्नी पिंकी सैनी ने ग्रामीणों के साथ एसडीएम को ज्ञापन सौंपकर समस्या से अवगत कराया था। ग्रामीणों ने

बताया था कि जलभराव के कारण लोगों को आवागमन समेत कई परेशानियों का सामना करना पड़ रहा है। मामले को गंभीरता से लेते हुए एसडीएम शैलेश कुमार दुबे ने मौके पर ही लेखपाल, एडीओ पंचायत और ग्राम सचिव को

समस्या का शीघ्र समाधान कराने के निर्देश दिए थे। इसके बाद शनिवार को अधिकारियों की टीम ने गांव पहुंचकर स्थिति का निरीक्षण किया। रविवार शाम ग्राम सचिव रजत यादव देवी, संपत्ती, सुनील सिंह सहित बड़ी संख्या में ग्रामीण मौजूद रहे।

खुदवाने का कार्य शुरू कराया। नाले की खुदाई शुरू होने से ग्रामीणों को जल्द जलभराव से राहत मिलने की उम्मीद जगी है। ग्रामीण नन्हे सैनी, अशोक सैनी, अमरपाल सिंह, हरीश सैनी और कलुआ सैनी समेत अन्य लोगों ने प्रशासन की त्वरित कार्रवाई पर संतोष जताते हुए एसडीएम और संबंधित अधिकारियों का आभार व्यक्त किया। ग्रामीण अशोक सैनी ने एसडीएम को कार्यशैली की सराहना करते हुए कहा कि शिकायत पर तुरंत कार्रवाई होने से लोगों का प्रशासन पर भरोसा बढ़ा है। इस दौरान अशोक सैनी, परम सैनी, दया, जमना, प्रकाश, माया, आनंद, नन्ही, हुस्म देवी, संतोष, बबीता, संगली सैनी सहित बड़ी संख्या में ग्रामीण मौजूद रहे।

पत्नी के साथ जाने से इंकार पर ब्लेड से काटा हाथ

शाह टाइम्स संवाददाता, मंडी धनौरी। थाना क्षेत्र के ग्राम नवावपुरा भूड़ में ससुराल आए एक युवक ने पत्नी के साथ चलने से इनकार करने पर आवेश में आकर अपने हाथ पर ब्लेड मार लिया। सूचना पर पहुंची डायल 112 पुलिस दोनों पक्षों को थाने ले आई। पुलिस ने युवक का शांति भंग की आशंका में चलाता कर दिया। जानकारी के अनुसार अमरोहा देहात थाना क्षेत्र के ग्राम बम्बूगढ़ निवासी पुनीत की शादी करीब तीन माह पूर्व नवावपुरा भूड़ निवासी स्वाति के साथ हुई थी। शादी के कुछ समय बाद पति-पत्नी के बीच विवाद हो गया था, जिसके बाद स्वाति मायके आकर रहने लगी थी। रविवार को पुनीत पत्नी को वापस ले जाने के लिए ससुराल पहुंचा। उसने स्वाति को अपने साथ चलने के लिए कहा, लेकिन उसने मना कर दिया। काफी देर तक समझाने के बाद भी जब बात नहीं बनी तो पुनीत ने आवेश में आकर अपने हाथ पर ब्लेड मार लिया।

रेलवे ट्रैक पर पहुंचकर किया आत्महत्या का प्रयास

जमीनी विवाद में युवक ने उठाया कदम

शाह टाइम्स संवाददाता मंडी धनौरी। पारिवारिक विवाद से परेशान एक युवक ने रविवार को रेलवे ट्रैक पर पहुंचकर आत्महत्या का प्रयास किया। सूचना पर पहुंची डायल 112 और थाना पुलिस ने युवक को सुरक्षित बचा लिया। पुलिस के अनुसार ग्राम नवा. वपुरा निवासी अजयपाल सिंह का अपने पिता से खेती की जमीन में हिस्सेदारी को लेकर विवाद चल रहा है। रविवार को घर में कहासुनी होने के बाद वह रेलवे ट्रैक पर पहुंच गया। सूचना मिलते ही पुलिस मौके पर पहुंची और उसे समझाकर ट्रैक से हटाया। थाना प्रभारी अमरपाल सिंह ने बताया कि युवक और

शाह टाइम्स

सभी प्रकार के विज्ञापन प्रकाशित कराने के लिए सम्पर्क करें

नासिर अली, ब्यूरो चीफ
कार्यालय - मोहल्ला नल,
जिकट पानी की टंकी, अमरोहा
9927099499

चुनाव विज्ञापित

विद्यालय की पंजीकृत सोसाइटी राधा कृष्ण पब्लिक स्कूल (सी.बी.एस.ई. से सम्बद्ध) कैलास रोड, अमरोहा- 244221 (उ.प्र.) के समस्त साधारण समिति के सदस्यों को सूचित किया जाता है कि सोसायटी संविधान की धारा 7(1) के अनुरूप प्रबंध कार्यकारिणी के पदाधिकारियों एवं सदस्यों के चुनाव हेतु एक साधारण सभा दिनांक 15 जून, 2026 दिन सोमवार को विद्यालय भवन के सभागार, कैलास रोड, अमरोहा -244 221 (उ.प्र.) में मध्याह्न 12-00 बजे आहूत है, अतः समस्त सदस्य इसमें उपस्थित होकर प्रतिभाग करें। इसका एजेण्डा सूचना ई-मेल/दस्तावेज द्वारा समस्त सदस्यों को प्रेषित कर दिया गया है।

अंजलि टंडन
प्रबंधक

दिनांक: 08.06.2026
राधाकृष्ण पब्लिक स्कूल, कैलास रोड (अमरोहा) उ.प्र.

सरकारी भूमि से अतिक्रमण हटाया

शाह टाइम्स संवाददाता
स्योहारा। सरकारी भूमि को अतिक्रमण मुक्त कराने के लिए राजस्व विभाग और नगर पालिका की संयुक्त टीम ने कार्रवाई करते हुए कब्रिस्तान के रूप में दर्ज सरकारी संपत्ति से अवैध कब्जा हटाया। कार्रवाई के दौरान अधिकारियों ने भूमि की पैमाइश कर अभिलेखों का मिलान किया तथा अवैध निर्माण को हटाने की कार्रवाई कराई।



राजस्व विभाग व नगर पालिका की संयुक्त कार्रवाई
पालिका ईओ विजेंद्र सिंह पाल, चेरमेन शोच फेंसल वारसी, संपत्ति लिपिक अमित कुमार, प्रधान लिपिक देवेन्द्र सिंह, मोहम्मद शान सहित नगर पालिका के अन्य कर्मचारी मौजूद रहे। टीम ने मौके पर पहुंचकर अभिलेखों के आधार पर भूमि की स्थिति स्पष्ट की और कब्जाधारकों को कब्जा हटाने के निर्देश दिए। स्थानीय लोगों का कहना है कि इस सरकारी संपत्ति पर कुछ

सवाल खड़े होते हैं। क्षेत्र में यह भी चर्चा का विषय बना हुआ है कि कब्रिस्तान तक जाने वाले रास्ते पर भी कुछ स्थानों पर अवैध निर्माण और अतिक्रमण होने से आवागमन प्रभावित हो रहा है। नगरवासियों ने मांग की है कि राजस्व विभाग और नगर पालिका इस मामले का भी संज्ञान लेते हुए कब्रिस्तान के रास्ते को कब्जामुक्त कराएँ, ताकि आम लोगों को किसी प्रकार की परेशानी का सामना न करना पड़े। ईओ विजेंद्र सिंह पाल ने बताया कि संबंधित भूमि सरकारी अभिलेखों में कब्रिस्तान के रूप में दर्ज है। शिकायत प्राप्त होने के बाद जांच कराई गई थी। जिसके आधार पर नियमानुसार कार्रवाई की गई उन्होंने कहा कि सरकारी एवं सार्वजनिक संपत्तियों पर अवैध कब्जे किसी भी स्थिति में स्वीकार नहीं किए जाएंगे और भविष्य में भी ऐसी कार्रवाई जारी रहेगी।

गुरुशरण सिंह उ.प्र. उद्योग व्यापार मंडल के प्रदेश उपाध्यक्ष मनोनीत

शाह टाइम्स संवाददाता
धामपुर। नगर के वरिष्ठ व्यापारी एवं समाजसेवी गुरुशरण सिंह को उ.प्र. उद्योग व्यापार मंडल (पंजीकृत) में प्रदेश उपाध्यक्ष पद की महत्वपूर्ण जिम्मेदारी सौंपी गई है। संगठन द्वारा जीएनएमएन पत्र में उनके नाम की घोषणा होने के बाद व्यापारिक एवं सामाजिक क्षेत्र में खुशी की लहर दौड़ गई है।



उत्तर प्रदेश उद्योग व्यापार मंडल के प्रदेश अध्यक्ष मुकुंद मिश्रा एवं वरिष्ठ पदाधिकारियों की सहमति से जनपद से गुरुशरण सिंह (धामपुर) को प्रदेश उपाध्यक्ष मनोनीत किया गया है। संगठन ने उनसे व्यापारियों की समस्याओं के समाधान, उनके हितों की रक्षा तथा व्यापारिक गतिविधियों को मजबूती प्रदान करने में सक्रिय भूमिका निभाने की अपेक्षा व्यक्त की है। व्यापार मंडल के

पदाधिकारियों ने विश्वास जताया कि गुरुशरण सिंह संगठन की ओर अधिक मजबूत बनाने तथा व्यापारियों की आवाज को प्रभावी ढंग से शासन-प्रशासन तक पहुंचाने में महत्वपूर्ण भूमिका निभाएंगे। गौरतलब है कि गुरुशरण सिंह लंबे समय से व्यापारिक एवं सामाजिक गतिविधियों से जुड़े रहे हैं और क्षेत्र में उनकी पहचान एक सक्रिय एवं जनहितवी व्यक्ति के रूप में रही है।

एक नजर

गोविंदा मॉर्निंग क्लब ने अक्षिता को दी बधाई



बिजनौर। गोविंदा मॉर्निंग क्लब के वरिष्ठ सदस्य सिविल बार एसोसिएशन के पूर्व जिला अध्यक्ष एड. संजीव अग्रवाल को भतीजी डॉ. नवनीत गंगू पूर्ण अर्पण कर गोविंदा मॉर्निंग क्लब के सदस्य बनाने का शुभारंभ किया गया। गोविंदा मॉर्निंग क्लब के समस्त सदस्यों ने आज प्रातः सात बजे उनके आवास पर पहुंचकर उन्हें पुष्प गुच्छ देकर शुभकामनाएं एवं बधाई देते हुए उनके उज्ज्वल भविष्य की कामना की। उत्तर प्रदेश राज्य कर्मचारी महासंघ के जिला अध्यक्ष राकेश शर्मा ने इसे जनपद की ही नहीं बल्कि प्रदेश की उपलब्धि बताया। इस अवसर पर राकेश रस्तोगी, डॉ. प्रमोद कुमार, जिला बार एसो. के पूर्व जिला अध्यक्ष एड. राजीव चौहान, अशोक कुमार अग्रवाल, संजीव कुमार शर्मा, राम मूर्ति गौतम, इंजीनियर चरण सिंह, दिनेश चौहान, अशोक कुमार यादव, कमल वीर सिंह, संजीव कुमार बिश्नोई, एड. गणेश ठाकुर, सोहन सिंह परिहार, संजीव कुमार बिश्नोई, शिव सिंह रावत, वीरेंद्र कुमार वर्मा, आशाराम सिंह, संत राम, अरविंद कुमार शर्मा, संजय गुर्जर एवं प्रकाश वीर रस्तोगी की उपस्थिति महत्वपूर्ण रही।

प्याऊ का शुभारंभ



धामपुर। भीषण गर्मी और लगातार बढ़ते तापमान को देखते हुए भारतीय जैन मिलन की महिला जैन मिलन अरिहंत शाखा द्वारा सामाजिक सेवा को सराहनीय पहल करते हुए प्याऊ का शुभारंभ किया गया। प्याऊ का उद्घाटन शाखा मंत्री एवं जैन सम्राट गौरव वर्ष की राष्ट्रीय संयोजिका वीरगंगा सीमा जैन के निवास पर किया गया। इस मौके पर भारतीय जैन मिलन के राष्ट्रीय संयुक्त मंत्री वीर पंकज जैन, राष्ट्रीय कार्यकारिणी सदस्य संजय जैन बुकसेर तथा क्षेत्र संख्या-3 के मुख्य संयोजक एवं अध्यक्ष सुनील वर्मा विशेष रूप से उपस्थित रहे। सभी अतिथियों ने इस सेवा कार्य की सराहना करते हुए कहा कि भीषण गर्मी के इस दौर में प्यासे राहगीरों को शीतल जल उपलब्ध कराना एक बड़ा पुण्य कार्य है। कार्यक्रम के दौरान वक्ताओं ने कहा कि सामाजिक संगठनों को समय-समय पर जनहित से जुड़े ऐसे कार्य करते रहना चाहिए, जिससे जरूरतमंद लोगों को राहत मिल सके। उन्होंने महिला जैन मिलन अरिहंत धामपुर शाखा की इस पहल की प्रशंसा करते हुए इसे समाज के लिए प्रेरणादायक बताया। प्याऊ संचालन एवं आयोजन को सफल बनाने में महिला जैन मिलन अरिहंत धामपुर की अध्यक्ष भावना जैन, मीना जैन, नीना जैन, आराधना जैन, अंबुज जैन, अनिता जैन, रेखा जैन, शोभा जैन, बबिता जैन, अर्चना जैन, कल्पना जैन, प्रगति जैन, नीतू जैन सहित अन्य सदस्यों का विशेष योगदान रहा। आयोजकों ने बताया कि गर्मी के मौसम में यह प्याऊ नियमित रूप से संचालित किया जाएगा, ताकि राहगीरों, श्रमिकों और आमजन को शीतल पेयजल उपलब्ध कराया जा सके।

नजीबाबाद में बिजली चोरी के खिलाफ अभियान



शाह टाइम्स संवाददाता
नजीबाबाद। बिजली चोरी रोकने के लिए विद्युत विभाग ने एक विशेष चैकिंग अभियान चलाया। इस अभियान के दौरान विभागीय टीम ने क्षेत्र के कई मोहल्लों में पहुंचकर बिजली कनेक्शनों की गहनता से जांच की। जांच के दौरान टीम ने उपभोक्ताओं के मीटर, केबल और विद्युत भार की पड़ताल की। एसडीओ शंभू नाथ ने बताया कि क्षेत्र में बड़े पैमाने पर बिजली चोरी की शिकायतें मिल रही थीं, जिसके बाद इसे रोकने के उद्देश्य से यह चैकिंग की गई। विद्युत विभाग के अधिकारियों ने स्पष्ट किया कि बिजली चोरी से न केवल विभाग को आर्थिक नुकसान होता है, बल्कि इससे आम उपभोक्ताओं को भी विद्युत

संकट और लो-वोल्टेज जैसी समस्याओं का सामना करना पड़ता है। विभाग ने लोगों से वैध कनेक्शन लेकर ही बिजली का उपयोग करने की अपील की है। भीषण गर्मी के मद्देनजर, विभाग ने उन उपभोक्ताओं से भी आग्रह किया है, जो अपने घरों में एयर कंडीशनर चला रहे हैं। वह कार्यालय में पहुंचकर अपने कनेक्शन पर विद्युत भार बढ़वा लें। ऐसा करने से वह चैकिंग के दौरान संभावित जुर्माने से बच सकेंगे। अधिकारियों ने चेतावनी दी कि बिजली चोरी करने वालों के खिलाफ विद्युत अधिनियम के तहत मुकदमा दर्ज कर कानूनी कार्रवाई की जाएगी। विभाग ने यह भी बताया कि बिजली चोरी पर प्रभावी रोक लगाने के लिए ऐसे चैकिंग अभियान लगातार जारी रहेंगे।

थाना परिसर में जन सेवा केंद्र संचालकों की बैठक

संदिग्ध गतिविधियों की सूचना तत्काल पुलिस को देने का आह्वान

शाह टाइम्स संवाददाता
अफजलगढ़। बढ़ते साइबर अपराधों और जन सेवा केंद्रों पर होने वाले वित्तीय लेनदेन की सुरक्षा को ध्यान में रखते हुए थाना परिसर में जन सेवा केंद्र संचालकों की एक महत्वपूर्ण बैठक आयोजित की गई। बैठक की अध्यक्षता पुलिस क्षेत्राधिकारी अफजलगढ़ आलोक सिंह ने की। बैठक को संबोधित करते हुए सीओ आलोक सिंह ने कहा कि वर्तमान समय में साइबर अपराधी नए-नए तरीकों से लोगों को ठगी का शिकार बना रहे हैं। जन सेवा केंद्रों पर प्रतिदिन बड़ी संख्या में लोग बैंकिंग एवं ऑनलाइन सेवाओं के लिए पहुंचते हैं। इसलिए संचालकों को विशेष सतर्कता बरतने की आवश्यकता है। उन्होंने संचालकों को ग्राहकों की बैंकिंग जानकारी, ओटीपी, पासवर्ड और अन्य गोपनीय सूचनाओं को सुरक्षित रखने तथा किसी भी संदिग्ध गतिविधि की सूचना तत्काल पुलिस को देने का आह्वान किया।



उन्होंने सभी जन सेवा केंद्रों पर उच्च गुणवत्ता वाले सीसीटीवी कैमरे लगाने और उनकी नियमित निगरानी सुनिश्चित करने के

निर्देश दिए। सीओ ने कहा कि सीसीटीवी कैमरे अपराधी को रोकथाम के साथ-साथ किसी भी घटना के खुलासे में महत्वपूर्ण भूमिका निभाते हैं। इसके अलावा उन्होंने संचालकों को सलाह दी कि वह अपने केंद्रों पर आवश्यकता से अधिक नकदी न रखें और समय-समय पर उसे सुरक्षित स्थान पर जमा करते हों। बैठक में साइबर जागरूकता पर भी विशेष जोर दिया गया। सीओ आलोक सिंह ने कहा कि जन सेवा केंद्र संचालक स्वयं सतर्क रहने के साथ-साथ ग्राहकों को भी साइबर ठगी के प्रति

जागरूक करें। उन्होंने बताया कि किसी भी प्रकार की ऑनलाइन धोखाधड़ी होने पर पीडित व्यक्ति तत्काल साइबर हेल्पलाइन 1930 अथवा नजदीकी पुलिस थाने में शिकायत दर्ज कराए। जिससे समय रहते प्रभावी कार्रवाई की जा सके।

बैठक के दौरान जन सेवा केंद्र संचालकों ने अपनी समस्याएं और सुझाव भी पुलिस अधिकारियों के समक्ष रखे, जिनके समाधान का आश्वासन दिया गया। थाना प्रभारी निरीक्षक विजेंद्र सिंह राठी ने संचालकों को सुरक्षा संबंधी आवश्यक दिशा-निर्देश देते हुए

शिविर में वरिष्ठ नागरिकों का नेत्र परीक्षण

शाह टाइम्स संवाददाता
स्योहारा। वरिष्ठ नागरिक सेवानिवृत्ति समिति स्योहारा द्वारा मंडोरी रोड स्थित ज्ञान प्रकाश के आवास पर निःशुल्क नेत्र परीक्षण शिविर का आयोजन किया गया। समिति के अध्यक्ष एवं पूर्व डिप्टी एसपी इकबालुज्जमा के नेतृत्व में आयोजित शिविर में बड़ी संख्या में लोगों ने भाग लेकर नेत्र परीक्षण कराया।



प्राप्त समाचार के अनुसार वरिष्ठ नागरिकों एवं समाज के विभिन्न वर्गों के लोगों को बेहतर स्वास्थ्य सुविधाएं उपलब्ध कराने के उद्देश्य से आयोजित इस शिविर में नेत्र रोग विशेषज्ञ डा. अंकुर सिंह ने उपस्थित लोगों की आंखों की जांच की। जांच के दौरान मरीजों को आंखों की देखभाल संबंधी आवश्यक सलाह दी गई तथा जरूरतमंदों को दवाइयों का

कार्यक्रम संयोजक ज्ञान प्रकाश सम्मानित
वितरण भी किया गया। शिविर में समिति के पदाधिकारियों सदस्यों एवं क्षेत्र के गणमान्य लोगों की सक्रिय भागीदारी देखने को मिली। लगभग 35 लोगों ने शिविर का लाभ उठाते हुए अपनी आंखों की जांच कराई। चिकित्सक द्वारा कई लोगों को नियमित जांच कराने और आंखों की सुरक्षा के प्रति जागरूक रहने की सलाह भी दी

प्राथमिकता दी जानी चाहिए। उन्होंने भविष्य में भी इस प्रकार के जनहितकारी कार्यक्रम आयोजित करने की बात कही। इस मौके पर अमलदेव सिंह, रामकुमार सिंह, यादराम सिंह, वीरेंद्र सिंह, राजेंद्र सिंह, दलवीर सिंह, डा. मुकुंद सिंह, जयपाल सिंह, विजेंद्र सिंह, सलीम अहमद, मोहम्मद हसन, विनोद रस्तोगी, सुरेश तोमर, प्यारेलाल सैनी सहित अनेक लोग मौजूद रहे। कार्यक्रम का संचालन महेंद्र कुमार शर्मा ने किया। सुरेंद्र सिंह त्यागी ने शिविर को सफल बनाने में सहयोग देने वाले सभी लोगों, चिकित्सक एवं अतिथियों का आभार व्यक्त किया। वरिष्ठ नागरिक सेवानिवृत्ति समिति के इस प्रयास की उपस्थित लोगों ने सराहना करते हुए इसे समाजोपयोगी पहल बताया।

भाजनों से बजरंगबली का गुणगान



धामपुर। ग्राम जैतरा में दिनेश राणा के आवास पर श्रीमद् हनुमत भक्ति प्रचार मंडल द्वारा सात बार हनुमान चालीसा का पाठ किया गया। उसके बाद भजनों के माध्यम से बजरंगबली का गुणगान किया गया। 'छम छम नाचे वीर हनुमाना, कहते हैं जिसे राम का दीवाना' यह भजन सबको खूब पसंद आया। सबने तालियां बजाकर उत्साह वर्धन किया। अंत में संस्था द्वारा आयोजक परिवार को श्री राम दरबार का चित्र भेंट कर सम्मानित किया गया। आयोजक परिवार में दिनेश राणा, बबिता चौहान, नीतू सिंह, विशाल राणा, राधा देवी, लक्ष्य चौहान, पंकज चौहान, अनू चौहान, परमेश्वर अग्रवाल आदि शामिल रहे। श्रीमद् हनुमत भक्ति प्रचार मंडल के अध्यक्ष अरुण अग्रवाल, महंत राहुल अग्रवाल, राम प्रकाश वर्मा, प्रीतम सैनी, सुनील चौहान, नंदकिशोर रस्तोगी, संदीप भारद्वाज, निखिल अरोड़ा, सर्वेश गिरी आदि शामिल रहे। अंत में बालाजी की आरती कर प्रसाद वितरित किया गया सब ने प्रसाद ग्रहण कर धर्म लाभ उठाया।

एमए प्रथम सेमेस्टर का परीक्षाफल



बिजनौर। गुरु जम्भेश्वर विश्वविद्यालय, मुरादाबाद द्वारा एमए (एजुकेशन) प्रथम सेमेस्टर के घोषित परिणाम के कृष्णा कॉलेज ऑफ साइंस एंड इंफॉर्मेशन टेक्नोलॉजी के विद्यार्थियों का परीक्षाफल शतप्रतिशत रहा। एमए (एजुकेशन) प्रथम सेमेस्टर की छात्रा आकांक्षा सक्सेना ने प्रथम, रिया ने द्वितीय तथा सारिका ने तृतीय स्थान प्राप्त किया। महाविद्यालय परिवार इन सभी विद्यार्थियों के उज्ज्वल भविष्य की कामना करता है। कृष्णा कॉलेज के चेरमेन मनोज कुमार ने सभी उत्तीर्ण छात्राओं को बधाई देते हुए कहा कि कृष्णा कॉलेज का परिणाम संदेव ही अत्युत्तम रहा है। हमारा निरंतर यही प्रयास रहता है कि विद्यार्थियों को कॉलेज में आधुनिक व शैक्षिक वातावरण मिले जिससे कि वह प्रोफेशनल एजुकेशन को बेहतर रूप से समझ सकें व अपने जीवन में उपयोग कर लाभाहित हो सकें। कॉलेज के प्रबंधक निदेशक राजीव कुमार, चेरमेन मनोज कुमार, निदेशक पवन कुमार, कॉलेज प्राचार्या डा. सीमा शर्मा, विभागाध्यक्ष एमएएस अंसारी, सहायक प्रवक्ता डा. दीपशिखा अग्रवाल, सुनील कुमार, अशिका राव ने विद्यार्थियों को उत्कृष्ट परिणाम के लिए बधाई दी और इनके उज्ज्वल भविष्य की कामना की।

मंदिर में चोरी करने का आरोपी गिरफ्तार, सामान व नकदी बरामद



शाह टाइम्स संवाददाता
चांदपुर। पुलिस ने मंदिर में चोरी करने के आरोपी का सामान व नकदी सहित गिरफ्तार कर चालान कर दिया। नूरपुर रोड स्थित भगवंत पब्लिक स्कूल के पास मंदिर से तांबे का नाग देवता व दान पात्र से नकदी चोरी हो गई थी। छह जून को संजीव कुमार पुत्र जसवंत सिंह निवासी ग्राम शिवाला कला ने थाना चांदपुर पहुंचकर मंदिर से चोरी हो जाने की तहरीर दी थी। पुलिस ने मुकदमा अपराध संख्या

324/2026 धारा 305(4)/317(2) बीएनएस पंजीकृत किया था। पुलिस ने आरोपी शादाब अहमद पुत्र बाबू निवासी मोहल्ला अहमदनगर, थाना चांदपुर को गिरफ्तार कर लिया। पुलिस के अनुसार आरोपी के विरुद्ध एनडीपीएस, सट्टा शाराब, चोरी आदि सहित आधा दर्जन मुकदमे दर्ज हैं। पुलिस ने उसके पास से मंदिर का तांबे का नाग देवता व नकद 732 रुपए बरामद कर उसका चालान कर दिया।

श्रीमद् भागवत कथा में उमड़े श्रद्धालु



शाह टाइम्स संवाददाता
धामपुर। ग्राम नौरंगाबाद स्थित पंचायत भवन परिसर में आयोजित सात दिवसीय श्रीमद्भागवत कथा ज्ञान यज्ञ महात्सव में श्रद्धा और भक्ति का अद्भुत संगम देखने को मिला। कथा के दौरान विधायक अशोक कुमार राणा की धर्मपत्नी ज्योति किरण राणा का श्रद्धालुओं के सामूहिक जयघोष के बीच सम्मान किया गया। इसके अलावा कथा के मुख्य यजमान ठाकुर शूरवीर सिंह एवं उनकी धर्मपत्नी डा. सुजाता सिंह को भी विशेष रूप से सम्मानित किया गया। कथा के दौरान व्यास पीठ पर विराजमान वृंदावन से पधारे प्रसिद्ध भागवताचार्य स्वामी कृष्ण मोहन महाराज ने भागवान श्रीकृष्ण और सुदामा के मिलन प्रसंग का भावपूर्ण वर्णन करते हुए कहा कि सच्ची मित्रता निःस्वार्थ भाव पर आधारित होती है। जहाँ स्वार्थ आ

जाता है, वहाँ मित्रता की गरिमा और स्थायित्व प्रभावित हो जाता है। उन्होंने कहा कि श्रीकृष्ण और सुदामा की मित्रता मानव जीवन के लिए आदर्श है, जो त्याग, प्रेम और समर्पण का संदेश देती है। कथा का शुभारंभ सामूहिक पूजन के साथ हुआ। पूजन कार्यक्रम के मुख्य यजमान ठाकुर शूरवीर सिंह एवं उनकी धर्मपत्नी डा. सुजाता सिंह रहे। वहीं द्वितीय यजमान को भी धामपुर शूरार मिल के सेवा निवृत्त हेड टाइमकीपर सतीश चंद्र द्विवेदी, उनकी धर्मपत्नी उमा

द्विवेदी, पुत्र आकाश द्विवेदी, पुत्रवधु निधि द्विवेदी, पौत्र अद्विक द्विवेदी एवं पुत्री आकांक्षा द्विवेदी ने सहभागिता की। सात दिवसीय महात्सव के पुरोहित आचार्य पंडित सचिन कुमार शर्मा ने वैदिक मंत्रोच्चार के बीच विधि-विधान से पूजन संपन्न कराया। इस मौके पर ग्राम मिलक मुकीमपुर निवासी नरेंद्र सिंह चौहान एवं उनकी धर्मपत्नी उमेश कुमारी चौहान को भी धामपुर शूरार मिल के सेवा निवृत्त हेड टाइमकीपर सतीश चंद्र द्विवेदी, उनकी धर्मपत्नी उमा

श्री के सान्निध्य में सात दिवसीय कथा का आयोजन कराया जा चुका है। भागवताचार्य स्वामी कृष्ण मोहन महाराज ने अपने प्रवचन में सुदामा चरित्र की विस्तार से व्याख्या करते हुए कहा कि विपरीत परिस्थितियों के बावजूद सुदामा ने कभी अपने मित्र भगवान श्रीकृष्ण के वैभवं को देखकर ईर्ष्या नहीं की और न ही अपनी गरीबी का रोना रोया। वहीं भगवान श्रीकृष्ण ने भी अपने मित्र की स्थिति को समझते हुए उन्हें सम्मान और स्नेह प्रदान किया। यह प्रसंग आज भी मानव समाज को सच्ची मित्रता, करुणा और संवेदनशीलता का संदेश देता है। कथा महात्सव को सफल बनाने में ग्राम नौरंगाबाद, रानी बाग कॉलोनी और फूल बाग कॉलोनी के श्रद्धालु परिवारों का उल्लेखनीय योगदान बना हुआ है। प्रतिदिन बड़ी संख्या में श्रद्धालु कथा श्रवण कर धर्म लाभ प्राप्त कर रहे हैं।

लोकेंद्र चौधरी ने किया प्याऊ का उद्घाटन



झालू। बढ़ती गर्मी और तपती धूप के बीच राहगीरों को राहत पहुंचाने के उद्देश्य से वरिष्ठ नागरिक सेवा समिति द्वारा नगर में प्याऊ की व्यवस्था की गई। प्याऊ का शुभारंभ नगर पंचायत अध्यक्ष लोकेंद्र चौधरी ने फीता काटकर किया। इस अवसर पर लोकेंद्र चौधरी ने कहा कि गर्मी के मौसम में प्यासे लोगों को शीतल पेयजल उपलब्ध कराना एक नेक और पुण्य का कार्य है। उन्होंने समिति के सदस्यों की सराहना करते हुए कहा कि ऐसे सामाजिक प्रयास समाज में सेवा और सहयोग की भावना को मजबूत करते हैं। समिति के पदाधिकारियों ने बताया कि भीषण गर्मी को देखते हुए राहगीरों, श्रमिकों एवं आम नागरिकों की सुविधा के लिए प्याऊ की व्यवस्था की गई है, जिससे लोगों को राहत मिल सके। कार्यक्रम में महेंद्र सिंह धीमान, मुकेश वर्मा, चांद बाबू, ओमपाल सिंह, अश्विनी कुमार अग्रवाल, विजय कुमार शर्मा, चंद्रपाल सिंह सैनी, सुधीर कुमार, चंद्रपाल, सुमित वर्मा सहित बड़ी संख्या में गणमान्य नागरिक मौजूद रहे। अंत में समिति की ओर से सभी अतिथियों का स्वागत एवं आभार व्यक्त किया गया। उपस्थित लोगों ने इस जनहितकारी पहल की सराहना करते हुए इसे समाज के लिए प्रेरणादायक बताया।

परतापुर क्षेत्र में हर रोज ट्रकों से सरिया व गाटर किया जा रहा चोरी!

मुजफ्फरनगर फैक्ट्रियों से आने वाले ट्रक ड्राइवर दे रहे हैं घटना को अंजाम

शाह टाइम्स संवाददाता परतापुर। थाना परतापुर क्षेत्र में सरिया, गाटर व जीएसटी चोरी की कथित तस्करी का मामला सामने आया है। स्थानीय सूत्रों का आरोप है कि मोहनपुर और परतापुर के बीच पिलर नंबर 30-32 के पास मंदिर के नजदीक एक खाली प्लॉट में रोजाना 10 से 15 ट्रकों से सरिया उतारा जा रहा है। सूत्रों के अनुसार, मुजफ्फरनगर और पंजाब की ओर से आने वाले ट्रकों के ड्राइवर साइड में गाड़ी लगाकर ट्रक-टू-टूक माल शिफ्ट करते हैं। आरोप है कि हर गाड़ी से 1 से 2 टन सरिया उतार लिया जाता है और वजन पूरा दिखाने के लिए ट्रकों में बने अलगा बॉक्सों में मिट्टी या अन्य सामान भर दिया जाता है। स्थानीय लोगों का दावा है कि चोरी का यह माल मेरठ की लोकल दुकानों तक पहुंच रहा है। फैक्ट्री से आने वाले गाटर को लेकर भी इसी तरह के आरोप लग रहे हैं। इस पूरे मामले में दोसाला और सरधना क्षेत्र के कुछ लोगों के नाम कथित मास्टरमाइंड कर रहे हर रोज कई टन सरिया चोरी मामले की जानकारी है या नहीं यह तो नहीं पता लेकिन ऐसे में सवाल भी बनता है कि जब हर रोज सरिया तस्करी की जा रही है तो फिर स्थानीय पुलिस कैसे अनजान रह सकती है अब या तो स्थानीय पुलिस किसी खास वजह से जानबूझकर अनजान बन रही है या फिर उसे वाकई इस तस्करी का पता नहीं यह तो जांच का विषय है। नाम न छापने की शर्त

पर कुछ फैक्ट्री संचालकों ने बताया कि वे लगातार घाटे में चल रहे हैं। टैक्स और बिजली की लागत के अलावा उन्हें स्टॉक में कमी का भी सामना करना पड़ रहा है। अगर सरिया व गाटर की चोरी हो रही है तो पुलिस को बड़ी कार्रवाई करनी होगी क्योंकि योगी की सरकार में कहीं पर भी कोई गलत काम होता है तो आरो. पियों को बलुडोजर का सामना करना पड़ता है। मेरठ पुलिस व परतापुर पुलिस को इस विषय पर गहन जांच करनी चाहिए और क्षेत्र में कहीं पर भी अवैध काम हो रहा है तो उस पर बड़ी कार्रवाई को अंजाम देना चाहिए। इस संबंध में जब थाना परतापुर पुलिस से संपर्क करने का प्रयास किया गया तो सम्पर्क नहीं हो सका। और खबर लिखे जाने तक कोई आधिकारिक बयान नहीं मिल सका। अब देरना यह है कि इन चोरी करने वाले लोगों पर कब पुलिस कार्रवाई करती है।

नौचंदी मेले में प्याऊ का उद्घाटन सैकड़ों राहगीरों को मिली राहत



शाह टाइम्स संवाददाता मेरठ। ऐतिहासिक नौचंदी मेले में भीषण गर्मी के बीच राहगीरों की प्यास बुझाने के लिए सैफी खिदमत-ए-खल्क फाउंडेशन रजि. द्वारा फिरती बाला गेट, जय जवान जय किसान स्थल के पास शीतल जल प्याऊ का उद्घाटन रविवार रात्रि 8 बजे किया गया। कार्यक्रम के मुख्य अतिथि खुशी स्पॉट्स इंडस्ट्रीज के अहसान सैफी रहे। उन्होंने फीता काटकर प्याऊ का शुभारंभ किया और कहा, प्यासों को पानी पिलाना सबसे बड़ी इबादत है। गर्मी में मेले में आने वाले हर व्यक्ति तक ठंडा पानी पहुंचे, यही हमारा मकसद है। विशिष्ट अतिथि दक्षिण विधानसभा से जानू लोहार ने कहा कि ऐसे जनसेवा के कार्य ही समाज में भाईचारा मजबूत करते हैं। कार्यक्रम में सहयोगी के रूप में पूर्व मंत्री उग्र शकील भारती भी मौजूद रहे। फाउंडेशन के पदाधिकारियों ने बताया कि नौचंदी मेला समाप्त होने तक यह प्याऊ रोजाना सुबह से देर रात तक चलेगा। उद्घाटन के बाद पहले दिन ही सैकड़ों श्रद्धालुओं और दुकानदारों ने शीतल जल ग्रहण किया। कार्यक्रम में हिंदू मुस्लिम सिख-ईसाई, आपस में हैं भाई-भाई और एक ही नारा, अपने देश में बना रहे भाईचारा के नारे गूजे। इस दौरान पूर्व मंत्री शकील भारती, वसीम गुल्लू, हाजी सलीम, हाजी इमरान व बाबर कस्सार मौजूद रहे।

भीषण गर्मी में बिजली की मार, सूख रही फसलें, आक्रोशित किसानों ने दी आंदोलन की चेतावनी

शाह टाइम्स संवाददाता फलावादा। भीषण गर्मी और चिलचिलाती धूप के बीच फलावादा क्षेत्र में बिजली की अघोषित कटीती ने किसानों का जीना मुहाल कर दिया है। पर्याप्त बिजली न मिलने के कारण खेतों में खड़ी फसलें सूखने की कगार पर पहुंच गई हैं, जिससे क्षेत्र के किसानों में विद्युत विभाग के खिलाफ भारी आक्रोश पनप रहा है।



तरह बर्बाद हो जाएगी। रामफूल, ब्रजवीर, गौरव और अमित कुमार आदि ग्रामीणों के अनुसार, बिजली की इस आंध-मिचौली से न सिर्फ खेती प्रभावित हो रही है, बल्कि इस भीषण गर्मी में आम जनजीवन और मवेशी भी बेहाल हैं। शिकायत के बाद भी अधिकारी मौन, ग्रामीणों में पनपा आक्रोश किसान मनोज, राहुल, आदेश चौधरी, सतबीर, रामवीर, लोकेश कुमार और बिरेन्द्र आदि का कहना है कि बिजली संकट को लेकर कई बार विद्युत विभाग के उच्चाधिकारियों को लिखित और मौखिक शिकायतें दी जा चुकी हैं, लेकिन इसके बावजूद भी स्थिति में कोई सुधार नहीं हुआ है। अधिकारियों के इस रवैये से नाराज



किसानों ने चेतावनी दी है कि यदि जल्द ही विद्युत आपूर्ति सुचारु नहीं की गई, तो वे सड़कों पर उतरकर उग्र प्रदर्शन करने को मजबूर होंगे। अधिकारियों ने रखा पक्ष फाल्ट के कारण बाधित हो रही आपूर्ति जब इस पूरे मामले को लेकर विद्युत विभाग के अवर अभियंता JE अशोक कुमार से बात की गई, तो उन्होंने कहा कि कारण मुख्य विद्युत लाइनों में तकनीकी फाल्ट होने के कारण पिछले कुछ दिनों से आपूर्ति बाधित हो रही थी। तकनीकी टीम रिपेयर काम कर रही है। देर शाम तक सभी फाल्ट दुरुस्त कर बिजली आपूर्ति को पूरी तरह सुचारु कर दिया जाएगा। अब देरना यह होगा कि विभाग के दावों के बाद किसानों को राहत मिलती है या फिर उन्हें अपनी फसलों को बचाने के लिए अंधेरे में ही रातें काटनी पड़ेंगी।

एसआईआर में योगदान देने वाले भाजपा कार्यकर्ता सम्मानित

शहर सीट से इस बार सपा के मठाधीश को उड़ा देना है: पंडित सुनील भराला

शाह टाइम्स संवाददाता मेरठ। रेलवे रोड स्थित वर्धमान एकेडमी में पंडित सुनील भराला के नेतृत्व में एसआईआर में कार्य कर रहे भाजपा कार्यकर्ताओं को सम्मानित किया गया। इस दौरान वक्ताओं ने अपने-अपने तर्क रखे। भाजपा नेता विनीत शारदा ने कहा कि इस बार 2027 में भाजपा की सरकार बनने जा रही है उन्होंने अपने भाषण में समाजवादी पार्टी और कांग्रेस को जमकर कोसा, सेंट्रल मार्केट प्रकरण में विनीत शारदा ने कहा कि उन्होंने प्रधानमंत्री नरेंद्र मोदी और मुख्यमंत्री योगी आदित्यनाथ को पत्र लिखकर आवास विकास के उन अधिकारियों पर कार्रवाई करने की मांग की है जो इस प्रकरण में दोषी हैं। वहीं पंडित सुनील भराला ने कहा कि एसआईआर में भाजपा कार्यकर्ताओं ने दिन रात एक करके लोगों को जागरूक किया और जिन लोगों के वोट नहीं बने थे उन लोगों को मतदान करने का अधिकार दिया। उन्होंने कहा कि भारतीय जनता पार्टी का कार्यकर्ता दिन रात एक करके काम करता है एसआईआर में जिन लोगों की वोट बनी है 2027 में उन सभी लोगों को मतदान करना होगा तभी भारतीय जनता पार्टी कार्यकर्ताओं को मतदान रंग लाएगी। इस दौरान सम्मानित होने वाले कार्यकर्ताओं के अलावा संजय शर्मा, अजय भारद्वाज, विनीत शारदा आदि मौजूद रहे।



शहर सीट पर किया संघन कार्यकर्ताओं को सम्मानित करते हुए पंडित सुनील भराला ने कार्यकर्ताओं में जोश भर दिया। उन्होंने कार्यकर्ताओं से कहा कि भारतीय जनता पार्टी में कार्यकर्ता दिन रात मेहनत करता है हमें इस बार समाजवादी पार्टी के मठाधीश को उड़ा देना है और यह तभी संभव होगा जब कार्यकर्ता बुध पर पूरी लगन और मेहनत से काम करेंगे। हमें एक-एक वोट भाजपा के प्रत्याशी को डलवाना होगा।

गो-माता को राष्ट्रमाता का दर्जा दिलाने के लिए अग्नि तपस्या जारी

शाह टाइम्स संवाददाता फलावादा। गो माता को राष्ट्रमाता का गौरवपूर्ण दर्जा दिलाने के लिए कस्बे के काले सिंह मंदिर परिसर में गुरु गोरखनाथ जाह्नवीर ट्रस्ट के तत्वाधान में आयोजित 11 दिवसीय अलौकिक धार्मिक अनुष्ठान के सातवें दिन रविवार को भी महंत गुरु श्री विक्रम भगत जी की अत्यंत कठिन अग्नि तपस्या जारी रही। कार्यक्रम के सातवें दिन की शुरुआत महंत गुरु श्री विक्रम भगत जी द्वारा गो माता को फूल-माला पहनाने, तिलक लगाकर और विधि विधान से पूजा-अर्चना के साथ हुई। इसके बाद महंत परिसर में आयोजित भव्य हवन में आहुतियां प्रदान की गईं। इस दौरान वहां मौजूद भारी संख्या में श्रद्धालुओं ने महंत विक्रम भगत जी को माला पहनाई और उन पर पुष्प वर्षा कर उनका भव्य स्वागत किया। इसके उपरान्त महंत जी पूर्ण निष्ठा के साथ अग्नि तपस्या में लीन हो गए। यह कठिन तपस्या प्रातः काल सूर्योदय के साथ शुरू होती है और सूर्य सूर्यास्त के बाद ही पूर्ण होती है। कार्यक्रम स्थल पर महंत जी के चारों तरफ धकते उपलों (अग्नि) के बीच एक चक्र के केंद्र में बैठकर इस भीषण गर्मी में तपस्या कर रहे हैं कार्यक्रम स्थल पर चारों ओर स्लोगन लिखी तख्तियां लगी हुई हैं, जिन पर राष्ट्रपति शैलेंद्र मुर्मू, प्रधानमंत्री नरेंद्र मोदी, मुख्यमंत्री योगी आदित्यनाथ और राज्यपाल के नाम ज्ञापन पत्र के साथ उनकी मांगें अंकित की गई हैं। तख्तियों पर गो माता राष्ट्र की शान है और हमारी संस्कृति की पहचान है जैसे प्रेरक नारे लिखे हुए हैं। इस दौरान जहां दिन में कठिन तपस्या देखाने और महंत जी का आशीर्वाद लेने के लिए श्रद्धालुओं का हजूम उमड़ रहा है, वहीं प्रतिदिन शाम 6 बजे से प्रभु इच्छा तक भव्य प्रवचन कार्यक्रम का आयोजन किया जा रहा है, जिसमें श्रद्धालु बद्ध-चढ़कर आध्यात्मिक लाभ ले रहे हैं। गाय पशु नहीं, हमारी संस्कृति की आत्मा है: शाम को आयोजित कार्यक्रम में महंत विक्रम भगत जी ने कई शब्दों में अपना संकल्प दोहराते हुए कहा कि गाय केवल एक चौपाया पशु नहीं है, बल्कि वह हमारी सनातन संस्कृति की आत्मा है।

एक नजर

किन्नरों ने मचाया आतंक, रोडवेज बस के कंडक्टर का सिर फोड़ा

शाह टाइम्स संवाददाता मेरठ। शहर में एक बार फिर फर्जी किन्नरों का आतंक देखने को मिला है। आरोप है कि उत्तर प्रदेश रोडवेज की बस में जबनर वसूली का विरोध करना कंडक्टर को भारी पड़ गया। कथित फर्जी किन्नरों ने पहले कंडक्टर के साथ मारपीट की और फिर फावटें तुमा औजार से उसके सिर पर हमला कर दिया, जिससे वह गंभीर रूप से घायल हो गया। घटना का वीडियो सोशल मीडिया पर तेजी से वायरल हो रहा है। बताया जा रहा है कि चचे रोड पर 5 फर्जी किन्नरों ने यात्रियों और स्टाफ से पैसे मांगने शुरू कर दिए। विरोध करने पर कंडक्टर को घेर लिया गया और उसके साथ जमकर मारपीट की गई। घायल कंडक्टर को इलाज के लिए अस्पताल में भर्ती कराया गया है। गौरतलब है कि इससे पहले भी हापुड़ चुंगी क्षेत्र में जबनर वसूली के विरोधियों सामने आ चुके हैं। वहीं कुछ दिन पूर्व प्रेम हॉस्पिटल के बाहर भी किन्नरों के बीच विवाद के दौरान फायरिंग हुई थी, जिसमें एक व्यक्ति के पैर में गोली लगी थी। घटना के बाद पुलिस हजरत में आई है। पुलिस ने दो आरोपियों को हिरासत में लेकर पूताश शुरू कर दी है, जबकि अन्य को तलाश जारी है। वहीं कंडक्टर का इलाज चल रहा है।

भाजपा की मासिक बैठक में संगठन विस्तार और जनकल्याण योजनाओं पर जोर

शाह टाइम्स संवाददाता सरधना। भाजपा सरधना नगर मंडल की मासिक बैठक रविवार को खंड विकास कार्यालय में हुई। बारह साल निरवास के, विकास के, जन कल्याण के विषय पर केंद्र सरकार के 12 वर्षों की कठालियों पर चर्चा हुई। मुख्य अतिथि जिला उपाय्यक आशीष प्रताप सिंह ने कहा कि सरकार ने हर वर्ग के उत्थान के लिए ऐतिहासिक योजनाएं चलाई। कार्यकर्ताओं से योजनाओं का लाभ अतिम व्यक्ति तक पहुंचाने का आह्वान किया। अध्यक्षता मंडल अध्यक्ष विनोद जैन ने की। बैठक में तय हुआ कि 14-16 जून तक सभी शक्ति केंद्रों पर शिविर लगाकर पाठों को योजनाओं से जोड़ा जाएगा। 21 जून को, के पब्लिक स्कूल में योग दिवस पर विशाल शिविर होगा, जिसके संयोजक सजीव कर्णवाल हैं। बैठक में महामंत्री रश्मि गर्ग, ललित गुप्ता, उमा त्यागी, मोहित ठाकुर समेत बड़ी संख्या में कार्यकर्ता मौजूद रहे।

नौचंदी मेले में कवि सम्मेलन एकता-देशभक्ति के रंग में रंगा मंच

शाह टाइम्स संवाददाता मेरठ। ऐतिहासिक नौचंदी मेले में आयोजित अखिल भारतीय कवि सम्मेलन हिंदू-मुस्लिम एकता का प्रतीक बना। संयोजिका डॉ. अनामिका जैन अम्बर के काव्यपाठ पर श्रोता देर तक झुमें। राम भक्त ही राज करेगा व आई अब किसान की बारीष्पर जमकर नृत्य हुआ। पदमंथी गीतकार संतोष आनंद ने पुरवा सुहानी आई रे गाकर माहौल भावुक कर दिया। बोलें-आखिरी समय है, पर मेरठ का प्रेम कम नहीं हुआ। डॉ. आदित्य जैन ने राणा प्रताप, प्रीति पाण्डेय ने तिरंगे को नमन किया। प्रताप फौजदार ने हास्य से गुरदुदाया, डॉ. शिखा दीपिन ने सीता का संकल्प सुनाया। संचालक सोरभ जैन सुमन ने कहा हिंदू से न मुस्लिम से, दोनों से हिंदुस्तान है। अध्यक्षता आचार्य प्रमोद कृष्णन ने की। उद्घाटन राज्य मंत्री डॉ. सोमेश तोमर व दीप प्रज्वलन डॉ. लक्ष्मीकांत वाजपेई ने किया। इस दौरान डीएम वीके सिंह, गौरव चौधरी, सीए डॉ. संजय जैन, नासिर सैफी समेत कई गणमान्य मौजूद रहे। नवचंडी मंदिर व बाले मियां की मजार वाला यह मेला सांप्रदायिक सौहार्द की मिसाल है। रश्मि गर्ग, ललित गुप्ता, उमा त्यागी, मोहित ठाकुर समेत बड़ी संख्या में कार्यकर्ता मौजूद रहे।

बहसूमा पुलिस ने 11 लोगों का शांतिभंग में किया चालान



शाह टाइम्स संवाददाता बहसूमा। बहसूमा थाना पुलिस ने अलग-अलग मामलों में 11 लोगों को गाली गलौज, मारपीट करने, जान से मारने की धमकी देने के आरोप में गिरफ्तार कर शांतिभंग में चालान कर न्यायालय में पेश किया है। थाना प्रभारी रविंद्र पवार ने बताया कि क्षेत्र के गांव रहमपुर निवासी राजेन्द्र पुत्र धीर सिंह, श्याम सिंह पुत्र धीर सिंह, अक्षय पुत्र श्याम सिंह, संजय पुत्र रमेश, संदीप पुत्र संजय, कुलदीप पुत्र संजय पड़ोस में रहने वाले एक महिला से गाली गलौज करते हुए मारपीट कर दी थी। जिसमें पुलिस ने सभी को गिरफ्तार कर शांतिभंग में चालान करते हुए न्यायालय में पेश किया है। वहीं दूसरी ओर माखननगर निवासी कौमिनद्र पुत्र धनवीर को गाली गलौज कर मारपीट करने के आरोप में शांतिभंग में चालान कर दिया है। सैफपुर फिरोजपुर निवासी राजेश पुत्र समय सिंह, मोनु पुत्र समय सिंह को खेत में घुसने पर कुत्ते से कटवाने के मामले में पुलिस ने दोनों को गिरफ्तार कर शांतिभंग में चालान कर दिया है। नगर के मोहल्ला चैनपुर निवासी राकेश कुमार पुत्र स्वामी, पाले पुत्र स्वामी, स्वामी पैसे के लेनदेन को लेकर गाली गलौज के बाद मारपीट हो गई थी जिसमें पुलिस ने दोनों को गिरफ्तार कर शांति भंग में चालान कर दिया है।

फ्रूट कवर बैग से बढ़ा आम का उत्पादन

फ्रूट कवर बैग तकनीक से तैयार हो रहे बेहतर किस्म के आम, अमरूद और आड़ू

प्रदेश सरकार जिले के किसानों को दे रही है 50 प्रतिशत तक अनुदान बागवानी किसानों को पचास हजार रुपये प्रति हेक्टेयर तक मिलेगी मदद

शाह टाइम्स संवाददाता मेरठ। जिले के बागवानी किसानों को बेहतर फसल उत्पादन की सौगात देने के लिए प्रदेश सरकार फ्रूट कवर बैग योजना को प्रोत्साहन दे रही है। फ्रूट कवर बैग का इस्तेमाल करने से किसानों को बेहतर उत्पादन के साथ ही फसल के दोगुने दाम मिल रहे हैं। इस योजना के तहत प्रदेश सरकार की तरफ से किसानों को 50 प्रतिशत तक अनुदान प्रदान किया जा रहा है। आम उत्पादन के मामले में मेरठ और आस-पास के जिलों का प्रदेश में अग्रणी स्थान है। बागवानी किसानों की समस्या रहती है कि मित्र, हांपर, फ्रूट फ्लाई जैसे कीट फलों को काफी नुकसान पहुंचाते हैं। इससे उत्पादन घट जाता है। ऐसे में कृषि वैज्ञानिक आम, अमरूद, आड़ू जैसे फलों को बचाने के लिए फ्रूट बैग लगाने पर जोर दे रहे हैं। इन फ्रूट कवर बैग से कीटी और रोगों से फलों का बचाव होता है। वहीं इनसे फल का आकार बढ़ा और स्वाद भी अच्छा होता है। फ्रूट कवर बैग तकनीक से तैयार फलों की निर्यात बाजार में भी अधिक मांग है। इसके चलते किसानों को अच्छा दाम भी मिलता है। परिचय में उ्तर प्रदेश में इस तकनीक को सबसे ज्यादा अपनाया जा रहा है। ऐसे में प्रदेश सरकार बागवानी किसानों की मदद के लिए आगे आई है। मेरठ जिले के किसानों को फ्रूट कवर बैग उपनाने के लिए 50 प्रतिशत तक की अनुदान राशि प्रदान की जा रही है। इस वित्तीय वर्ष में 50 हजार रुपये प्रति हेक्टेयर की दर से यह अनुदान राशि वितरित की जाएगी। प्रदेश सरकार की ओर से अभी तक फल फ्रूट योजना के तहत किसानों को अधिकतम 1200 रुपये के ही फ्रूट



कवर बैग प्रदान किए जा रहे थे, लेकिन इस बार से सरकार ने इस योजना को राज्य उद्योगिक मिशन के तहत शामिल किया है। जिला उद्यान अधिकारी अरुण कुमार ने बताया कि इस तकनीक में पैड़ पर लगा रहे फल को एक लिफाफे (फ्रूट कवर बैग) में बांधकर छोड़ देते हैं, जिससे फ्रूटफ्लाई, हांपर, मिज, थ्रिप्स जैसे कीट फलों पर नहीं बैठ पाते हैं। कीड़ों और फंगस के प्रभाव से बचे रहने पर फल का आकार बढ़ा हो जाता है। इसके साथ ही आंधी और मौसम के प्रतिकूल प्रभाव से भी फल सुरक्षित रहते हैं। उन्होंने बताया कि जिले में फ्रूट और जानी क्षेत्र में बागवानी किसान उन्नत तकनीक का सबसे अधिक फायदा ले रहे हैं।

सपा कार्यालय में शिक्षक सम्मेलन आयोजित

2027 चुनाव पर भी हुई विचार गोष्ठी, कार्यकर्ताओं ने बनाई रणनीति



शाह टाइम्स संवाददाता मेरठ। रविवार को समाजवादी पार्टी जिला कार्यालय जेल चुंगी जेल रोड पर जिला अध्यक्ष कर्मवीर सिंह गुमी की अध्यक्षता में शिक्षक सभा समाजवादी पार्टी जनपद मेरठ का शिक्षक सम्मेलन आयोजित किया गया। जिसमें मुख्य अतिथि परमिंदर भाटी एडवोकेट एवं डॉ. नितिन कुमार प्रत्याशी शिक्षक एमएलसी समाजवादी पार्टी डॉ. नागेंद्र सिंह प्रदेश सचिव शिक्षक सभा कार्यक्रम में मुख्य रूप से स्नातक व शिक्षक एमएलसी चुनाव की रणनीति तैयार की गई, तथा शिक्षक सभा को व महानगर की कार्यकारिणी के मनोनयन पत्र कार्यकर्ताओं को दिए गए व 2027 में अखिलेश यादव को सीएम बनाने का आह्वान

मोडकला में जर्जर बिजली तारों से हादसे का खतरा, ग्रामीणों में दहशत

शाह टाइम्स संवाददाता बहसूमा। क्षेत्र के गांव मोड कला में जर्जर एवं अव्यवस्थित बिजली के तार ग्रामीणों की जान के लिए खतरा बने हुए हैं। गांव के कई मोहल्लों में बिजली के तार मकानों के ऊपर झूल रहे हैं और कई स्थानों पर सड़क के बीचों-बीच उलझे तार हादसे की आशंका बढ़ा रहे हैं। ग्रामीणों का कहना है कि कई जगह तार इतने नीचे लटक रहे हैं कि राहग. िरों, स्कूली बच्चों और दोपहिया वाहन चालकों को परेशानी होती है। बरसात व तेज हवा के दौरान तारों के टूटने या आपस में टकराकर चिंगारी छोड़ने का खतरा बढ़ जाता है, जिससे कभी भी बड़ा हादसा हो सकता है। ग्रामीणों ने बताया कि कई बार बिजली विभाग की शिकायत की जा चुकी है, लेकिन अब तक कोई ठोस कार्रवाई नहीं हुई। लोगों ने जल्द जर्जर तार बदलने और मरम्मत कराने की मांग की है। वही इस संबंध में जेई मोडखुर्द विनित चौधरी ने बताया कि जर्जर तार बदलने के लिए प्रस्ताव बनाकर बजट हेतु भेज दिया गया है। बजट स्वीकृत होते ही गांव में पुराने तार बदलने का कार्य शुरू करा दिया जाएगा।



सीसीएसयू: नित्य योग शिविर में पंचकोशों पर हुआ विशेष व्याख्यान

शाह टाइम्स संवाददाता मेरठ। चौधरी चरण सिंह विश्व. विशालय के योग विज्ञान विभाग में चल रहे नित्य योग शिविर के सातवें दिन योगाचार्य अमरपाल ने पंचकोशों के महत्व पर व्याख्यान दिया। उन्होंने बताया कि योग दर्शन के अनुसार मानव शरीर अन्नमय, प्राणमय, मनोमय, विज्ञानमय और आनन्दमय कोश से बना है। इनका संतुलन ही शारीरिक, मानसिक व आध्यात्मिक विकास का आधार है। योगाचार्य ने कहा कि अन्नमय कोश शरीर का स्थूल रूप है जो सात्विक आहार से स्वस्थ रहता है। प्राणमय कोश जीवन ऊर्जा का प्रतीक है जिसे प्राणायाम से संतुलित किया जाता है। मनोमय कोश विचारों-भावनाओं से जुड़ा है, ध्यान व सकारात्मक चिंतन से शुद्ध होता है। विज्ञानमय कोश बुद्धि-विवेक देता है जबकि आनन्दमय कोश सबसे सूक्ष्म है जो योग-ध्यान से परम शांति का अनुभव कराता है। सत्र में वैदिक मंत्रों के साथ शीर्षसन, वकासन सहित उन्नत आसन कराए गए।

शाह टाइम्स संवाददाता मेरठ। चौधरी चरण सिंह विश्व. विशालय के योग विज्ञान विभाग में चल रहे नित्य योग शिविर के सातवें दिन योगाचार्य अमरपाल ने पंचकोशों के महत्व पर व्याख्यान दिया। उन्होंने बताया कि योग दर्शन के अनुसार मानव शरीर अन्नमय, प्राणमय, मनोमय, विज्ञानमय और आनन्दमय कोश से बना है। इनका संतुलन ही शारीरिक, मानसिक व आध्यात्मिक विकास का आधार है। योगाचार्य ने कहा कि अन्नमय कोश शरीर का स्थूल रूप है जो सात्विक आहार से स्वस्थ रहता है। प्राणमय कोश जीवन ऊर्जा का प्रतीक है जिसे प्राणायाम से संतुलित किया जाता है। मनोमय कोश विचारों-भावनाओं से जुड़ा है, ध्यान व सकारात्मक चिंतन से शुद्ध होता है। विज्ञानमय कोश बुद्धि-विवेक देता है जबकि आनन्दमय कोश सबसे सूक्ष्म है जो योग-ध्यान से परम शांति का अनुभव कराता है। सत्र में वैदिक मंत्रों के साथ शीर्षसन, वकासन सहित उन्नत आसन कराए गए।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक एस.एन. राना द्वारा शाह पब्लिकेशन प्रा. लि. सुजुड़ चुंगी, मेरठ रोड, मुजफ्फरनगर से मुद्रित एवं मोहल्ला सुची टोला शाहजहांपुर रोड बरेली, उप्र।
सम्पादक: एस.एन. राना *कार्यकारी सम्पादक आनन्द ववा 'सुमन' 0581-2562222 (बरेली)
मुख्यालय: मोहल्ला-9720007290 R.N.I. No.UPHIN/2003/11165 www.shahnews.com email:shahnews201@gmail.com
*इस अंक में प्रकाशित सम्बन्धित समाचारों के चयन एवं सम्पादन पर एस.एन. राना के अंतर्गत उत्तरदायी। सम्बन्धित विवाद मुजफ्फरनगर न्यायालय के अधीन ही होंगे।



मुल्लापुर टेस्ट में भारत ने अफगानिस्तान पर कसा शिकंजा

मानव-कृष्णा ने दिए पांच झटके, भारत के 564 रन के जवाब में अफगान के पांच विकेट के नुकसान पर 113 रन

मुल्लापुर। भारत और अफगानिस्तान के बीच खेले जा रहे एकमात्र टेस्ट मैच में दूसरे दिन मेजबान टीम ने पूरी तरह से दबदबा बनाए रखा। पहले भारतीय बल्लेबाजों ने विशाल स्कोर खड़ा किया, फिर गेंदबाजों ने अफगानिस्तान के शीर्ष क्रम को झकझोरते हुए मैच पर भारत की पकड़ मजबूत कर दी।

भारत ने अपनी पहली पारी आठ विकेट पर 564 रन बनाकर घोषित की। जवाब में दूसरे दिन का खेल समाप्त होने तक अफगानिस्तान ने 39.5 ओवर में पांच विकेट के नुकसान पर 113 रन बनाए। मेहमान टीम अभी भी भारत के स्कोर से 451 रन पीछे है। टॉस जीतकर पहले बल्लेबाजी करने उतरी भारतीय टीम की शुरुआत अच्छी रही। यशस्वी जायसवाल और केएल राहुल ने पहले विकेट के लिए 41 रन जोड़े।

जायसवाल 24 रन बनाकर आउट हुए, लेकिन इसके बाद राहुल और साई सुदर्शन ने दूसरे विकेट के लिए 139 रन की महत्वपूर्ण साझेदारी कर पारी को संभाल लिया। सुदर्शन ने 104 गेंदों में 81 रन बनाए, जिसमें 13 चौके शामिल रहे। वहीं राहुल ने शानदार बल्लेबाजी करते हुए 165 गेंदों में 100 रन की शतकीय पारी खेली। यह उनके टेस्ट करियर का 11वां शतक रहा। राहुल के आउट होने के बाद कप्तान शुभमन गिल ने मोर्चा संभाला। उन्होंने पहले राहुल के साथ 67 रन और फिर ऋषभ पंत के साथ चौथे विकेट के लिए 169 रन की बड़ी साझेदारी की। गिल ने 177 गेंदों पर 126 रन बनाए, जिसमें 15 चौके और एक छक्का शामिल रहा। ऋषभ पंत ने भी आक्रामक अंदाज में बल्लेबाजी करते हुए 81 रन बनाए। उनकी पारी में छह चौके



भारत के खिलाड़ी अहमदाबाद टेस्ट में 571 रन बनाए थे। इसके अलावा 564 रन अफगानिस्तान के खिलाफ टेस्ट क्रिकेट में किसी भी टीम द्वारा बनाया गया दूसरा सबसे बड़ा स्कोर है। इस सूची में शीर्ष पर जिनम्बवे है, जिसने 2024 में अफगानिस्तान के खिलाफ 586 रन बनाए थे। गिल और पंत के बीच चौथे विकेट के लिए हुई 169 रन की साझेदारी भी भारत की ओर से अफगानिस्तान के खिलाफ टेस्ट क्रिकेट में किसी भी

विकेट के लिए सबसे बड़ी साझेदारी बन गई। अफगानिस्तान के लिए मोहम्मद सलीम सैफी सबसे सफल गेंदबाज रहे। उन्होंने 27 ओवर में 140 रन देकर छह विकेट हासिल किए। इसके साथ ही वह टेस्ट क्रिकेट में पांच विकेट लेने वाले अफगानिस्तान के तीसरे गेंदबाज बन गए। सैफी अब टेस्ट की एक पारी में अफगानिस्तान के लिए सर्वाधिक विकेट लेने वाले दूसरे गेंदबाज भी बन गए हैं। उनसे आगे जियाउर रहमान हैं, जिन्होंने 2025 में जिम्बवे के खिलाफ 97 रन देकर सात विकेट लिए थे। विशाल लक्ष्य के जवाब में अफगानिस्तान की शुरुआत अच्छी नहीं रही। टीम ने 28 रन के स्कोर पर अब्दुल मलिक डब्ल्यू३ का विकेट गंवा दिया। इसके बाद रहमानुल्लाह गुरबाज भी 12 रन बनाकर चलते बने। सैदिकुल्लाह अटल ने 17 रन का योगदान दिया,

जबकि अफसर जजई सिर्फ 3 रन ही बना सके। कप्तान हशमतुल्लाह शाहिदी भी बड़ी पारी नहीं खेल पाए। हालांकि, रहमत शाह ने एक छक्के और छह चौकों की मदद से 43 रन की नाबाद पारी खेलकर संघर्ष जारी रखा। दूसरे दिन का खेल समाप्त होने तक वह क्रीज पर डटे हुए थे। भारत की ओर से पदार्पण कर रहे स्पिनर मानव सुथार ने शानदार गेंदबाजी करते हुए 15.5 ओवर में सिर्फ 21 रन देकर तीन विकेट झटके। वहीं प्रसिद्ध कृष्णा ने दो विकेट हासिल किए। भारतीय टीम फिलहाल मैच पर पूरी तरह हावी नजर आ रही है। तीसरे दिन शुरुआती सत्र में अफगानिस्तान को जल्द समेटकर भारत बड़ी बढ़त हासिल करने की कोशिश करेगा, जबकि मेहमान टीम की उम्मीदें रहमत शाह और निचले क्रम के बल्लेबाजों पर डटी हुई हैं।

श्रीलंका दौरे के लिए भारत ए टीम में रायपुर के आयुष पांडे चयनित रायपुर। छत्तीसगढ़ क्रिकेट के लिए गौरवपूर्ण उपलब्धि के रूप में राजधानी रायपुर के युवा बल्लेबाज आयुष पांडे का चयन आगामी श्रीलंका दौरे के लिए भारत ए टीम में किया गया है। थ्रूले क्रिकेट और रणजी ट्रॉफी में लगातार प्रभावशाली प्रदर्शन के आधार पर उन्हें यह अवसर मिला है। 22 वर्षीय आयुष पांडे प्रदेश के उभरते हुए सलामी बल्लेबाजों में शामिल हैं। हाल के सत्रों में उन्होंने प्रथम श्रेणी क्रिकेट में बल्लेबाजी से चयनकर्ताओं का ध्यान आकर्षित किया। रणजी ट्रॉफी में दिल्ली के खिलाफ खेले गए उनकी 183 रन की शानदार पारी को उनके करियर की महत्वपूर्ण उपलब्धियों में माना जा रहा है। आयुष ने अब तक 19 प्रथम श्रेणी मैचों की 34 पारियों में 1430 रन बनाए हैं। इस दौरान उनके बल्ले से चार शतक और पांच अर्धशतक निकले हैं। वहीं लिस्ट-ए क्रिकेट में उन्होंने छह मैचों की छह पारियों में 44.66 की औसत से 268 रन बनाए।

खेल विशेष
ब्राजील ने अभ्यास मैच में मिस्र को हराया
ब्राजील ने मिस्र को 2-1 से हराकर अपनी विश्व कप की तैयारियों को और मजबूत किया। इस मैच में ब्रूनो गुडमारस और एडिंक ने दोनों हाफ में गोल किए। न्यूकैसल यूनाइटेड के कप्तान गुडमारस ने 18-याई बॉक्स के किनारे पर मोहन लशनी से गेंद छीनकर और शांति से दूर के कोने में शॉट मारकर स्कोरिंग की शुरुआत की। अफ्रीकी टीम के लिए मुस्तफा जिको ने बराबरी का गोल किया उन्होंने मार्किन्होस के गलत बैक पास को इंटरसेप्ट किया और गोलकीपर एलिसन बेकर को छकाते हुए एक लो शॉट मारा। हाफटाइम में इंगो शियागो की जगह मैदान पर आए एडिंक ने अपनी टीम को बढ़त दिलाई।

ब्राजील ने अमेरिका की महिला साँकर टीम को हराया
साओ पाउलो। ब्राजील की महिला साँकर टीम ने शानदार खेल का प्रदर्शन करते हुए अमेरिका की महिला राष्ट्रीय साँकर टीम ड्यूएसडब्ल्यूएनटीआर को 2-1 से हराया। शनिवार को खेले गए मुकाबले में साँफिया विल्सन ने शुरुआत में ही गोल करके टीम को बढ़त दिलाई, लेकिन ताइना मारान्हाओ और बिया जानराटो के तेजी से किए गए दो गोल ने मेजबान टीम को अमेरिका के खिलाफ 44 मैचों में अपनी पाँचवीं जीत दिला दी। एम्मा हेस की टीम को देश से बाहर अपना प्रभाव छोड़ने में केवल दो मिनट लगे। उन्होंने खेल के अपने पहले ही हमले में गोल करके गतिरोध तोड़ा।

ग्रेस डंगमेई ने अंतर्राष्ट्रीय फुटबॉल से लिया संन्यास
नई दिल्ली। भारतीय महिला फुटबॉल टीम की कप्तान ग्रेस डंगमेई ने अंतर्राष्ट्रीय फुटबॉल से संन्यास ले लिया है। सैफ महिला चैंपियनशिप 2026 के फाइनल में शनिवार को बंगलादेश पर भारत की जीत के बाद, भारतीय महिला फुटबॉल टीम की दिग्गज खिलाड़ी ग्रेस डंगमेई ने अंतर्राष्ट्रीय फुटबॉल से संन्यास की घोषणा की।

30 साल की इस भारतीय फुटबॉल खिलाड़ी ने अपना तीसरा सैफ महिला चैंपियनशिप खिताब जीतकर और इनाम विवरण समारोह के दौरान कप्तान के तौर पर ट्रॉफी उठाकर शानदार अंदाज में विदाई ली। हालांकि ग्रेस ने मैच की शुरुआत नहीं की थी, लेकिन वह सॉब्रिट्यूट के तौर पर मैदान पर उतरीं और बाद में उन्हें कप्तानी सौंपी गई, जिससे उन्हें भारतीय जर्सी में एक यादगार

विदाई मिली। मैच के बाद ग्रेस ने कहा, फुटबॉल के आखिर में माहौल बहुत भावुक था, और जिस चीज से मुझे सबसे अधिक प्यार है, उसे अलविदा कहना वाकई बहुत मुश्किल है। ग्रेस डंगमेई ने 2013 में अपना सौनियर अंतर्राष्ट्रीय पदार्पण करने के बाद भारत के लिए 95 मैच खेले और फिर फुटबॉल से संन्यास ले लिया। 15 सालों के दौरान, उन्होंने भारतीय महिला फुटबॉल टीम के लिए खूद को सबसे असरदार खिलाड़ियों में से एक के तौर पर स्थापित किया और टीम के लिए 24 गोल किए। 5 फरवरी 1996 को साइमन डैंगमेई और रीता डैंगमेई के घर जन्मी ग्रेस डैंगमेई मणिपुर के डिमडाइलॉन्ग गांव की रहने वाली हैं। वह उन भारतीय टीम की सदस्य थीं, जिन्होंने पिछले दशक में साउथ एशियन महिला फुटबॉल पर दबदबा बनाए रखा।

भारतीय महिला टीम ने सैफ चैंपियनशिप जीती

फाइनल मुकाबले में डिफेंडिंग चैंपियन बंगलादेश को हराया

मडगांव/नई दिल्ली। भारतीय महिला फुटबॉल टीम ने बंगलादेश को हराकर दक्षिण एशिया फुटबॉल चैंपियनशिप ट्रॉफी का खिताब अपने नाम किया। भारतीय टीम ने छठी बार यह ट्रॉफी जीती है।

मडगांव के पं.जवाहरलाल नेहरू स्टेडियम में शनिवार रात खेले गए फाइनल मुकाबले में भारतीय महिला टीम ने डिफेंडिंग चैंपियन बंगलादेश को 3-1 से हराया। भारतीय टीम के लिए प्यारी जाख्या ने , सनफिदा नॉगरुम ने और लिडा कोम सेतो ने एक-एक गोल किया। वहीं बंगलादेश के लिए रिनु पोर्ना ने एकमात्र गोल दागा। मेजबान भारतीय टीम पूरे टूर्नामेंट में अजेय रही। टीम ने सभी चार मुकाबले जीते, 18 गोल किए और केवल



एक गोल खया। इसी बीच उपराष्ट्रपति सीपी राधाकृष्णन और प्रधानमंत्री नरेंद्र मोदी ने दक्षिण एशियाई फुटबॉल महासंघ (सैफ) महिला चैंपियनशिप 2026 जीतने पर भारतीय महिला फुटबॉल टीम को रविवार को बधाई दी। उन्होंने पूरे टूर्नामेंट में शानदार प्रदर्शन के लिए खिलाड़ियों की तारीफ की और धरोसा जताया कि उनकी यह कामयाबी और अधिक युवाओं को इस खेल से जुड़ने के लिए प्रेरित करेगी। सोशल मीडिया मंच 'एक्स' पर एक पोस्ट में प्रधानमंत्री ने टीम की इस उपलब्धि की सराहना करते हुए कहा, प्रेफ महिला चैंपियनशिप 2026 जीतने पर भारतीय महिला फुटबॉल टीम को बधाई। उन्होंने पूरे टूर्नामेंट में बेहतरीन खेल दिखाया है। इससे आने वाले समय में और अधिक युवाओं को फुटबॉल खेलने का प्रोत्साहन मिलेगा। टीम को भविष्य के प्रयासों के लिए ढेर सारी शुभकामनाएं। भारत की यह जीत देश में महिला फुटबॉल के लिए एक और बड़ा मोल का पत्थर है तथा दक्षिण एशियाई फुटबॉल में टीम के दबदबे को और मजबूत करती है। यह जीत ऐसे समय में मिली है जब जमीनी स्तर के विकास कार्यक्रमों, बेहतर बुनियादी ढांचे और प्रतिबन्धिताओं के जरिए महिला फुटबॉल को मजबूत करने के प्रयास तेज हैं।

उपलब्धि की सराहना करते हुए कहा, प्रेफ महिला चैंपियनशिप 2026 जीतने पर भारतीय महिला फुटबॉल टीम को बधाई। उन्होंने पूरे टूर्नामेंट में बेहतरीन खेल दिखाया है। इससे आने वाले समय में और अधिक युवाओं को फुटबॉल खेलने का प्रोत्साहन मिलेगा। टीम को भविष्य के प्रयासों के लिए ढेर सारी शुभकामनाएं। भारत की यह जीत देश में महिला फुटबॉल के लिए एक और बड़ा मोल का पत्थर है तथा दक्षिण एशियाई फुटबॉल में टीम के दबदबे को और मजबूत करती है। यह जीत ऐसे समय में मिली है जब जमीनी स्तर के विकास कार्यक्रमों, बेहतर बुनियादी ढांचे और प्रतिबन्धिताओं के जरिए महिला फुटबॉल को मजबूत करने के प्रयास तेज हैं।

नबीला सोल बराजा हैं कोहली की फैन
अहमदाबाद। जहां एक ओर पहली विश्व योगामन चैंपियनशिप में भारतीय योगामन खिलाड़ी और भारतीय मूल के कई प्रतिभागी सुर्खियां बटोर रहे हैं, वहीं दक्षिण अमेरिका से आई प्रतिभाशाली खिलाड़ी नबीला सोल बराजा भी अपनी सटीकता, सौंदर्य और शानदार प्रदर्शन से दर्शकों और साथी खिलाड़ियों का ध्यान अपनी ओर आकर्षित कर रही हैं। अर्जेंटीना की नबीला सोल बराजा इस चैंपियनशिप की सबसे सफल विदेशी खिलाड़ियों में से एक बनकर उभरी हैं।

एलीट क्रिकेट कोचिंग : एआई प्लेटफॉर्म लॉन्च
मुंबई। कबूती, एक जबदस्त एआई-पावर्ड ग्लोबल स्पोर्ट्स प्लेटफॉर्म, मुंबई में अपने पहले प्लेटफॉर्म 2026 इवेंट में लॉन्च हुआ है, जो हर लेवल के क्रिकेट फैंस के लिए आसान, एलीट-लेवल कोचिंग के एक नए दौर की शुरुआत करता है। खेल, टेक्नोलॉजी और खेल के मेल पर मौजूद, कबूती ट्रेनिंग के लिए दुनिया का पहला तरीका पेश करता है: एडवॉर्ड एआई टेक्नोलॉजी के जरिए रियल-टाइम, परसनालाइज्ड कोचिंग देना, जिससे सभी लेवल के खिलाड़ी कभी भी, कहीं भी अपनी परफॉर्मंस को बेहतर बना सकें।

बल्लेबाज के तौर पर सूर्यकुमार को और मौके मिलने चाहिए : अश्विन
नई दिल्ली। पूर्व भारतीय स्पिनर आर अश्विन का मानना है कि सूर्यकुमार यादव को बल्लेबाज के रूप में खूद को साबित करने के लिए थोड़ा और समय दिया जा सकता था, बजाय इसके कि टी 20 विश्व कप खिताब जिताने के सिर्फ दो महीने बाद ही उन्हें भारत की टी20 टीम से पूरी तरह बाहर कर दिया जाए।

बल्लेबाज के तौर पर सूर्यकुमार का टी-20 विश्व कप साधारण रहा था। उन्होंने 136-72 के स्ट्राइक रेट से 242 रन बनाए थे। इसके बाद आईपीएल में भी वह लय हासिल नहीं कर सके और 147-54 के स्ट्राइक रेट से 270 रन ही बना पाए। आईपीएल क्रिकेट को वीडियो शो में अश्विन ने कहा, 'प्लेयिं, मुझे लगता है कि यह एक बहुत

दिलचस्प मिसाल है। मैं एक पल के लिए खूद को सूर्यकुमार यादव के लिए रखकर सोचता हूँ कि इस समय वह कैसा महसूस कर रहे होंगे। मुझे यकीन है कि किसी भी खिलाड़ी को टीम से बाहर किए जाने पर दुखी होने का पूरा हक है और अगर वह बुरा महसूस कर रहे हैं, तो वह पूरी तरह जायज है। उन्होंने कहा, 'प्लेयिं जिस तरह यह फैसला लिया गया है, उससे लेकर मुझे थोड़ी झिझक है क्योंकि मैं अपने मन में सोच रहा हूँ— अगर मैं खूद को सूर्यकुमार की जगह रखूँ तो? ठीक है, मेरी बल्लेबाजी को टीम में मिला 18 महीनों या 15 महीनों में मेरा साथ नहीं दे पाया। मैं उस स्तर पर नहीं खेल पाया, जैसा खेल सकता था। लेकिन फिर भी मैं देश के लिए टी

20 विश्व कप जीतने में कामयाब रहा।' बल्लेबाज के तौर पर मेरा विश्व कप बहुत शानदार नहीं रहा, लेकिन टीम के बाकी लोगों—कोच, उपकप्तान, सर्वश्रेष्ठ बल्लेबाज, सर्वश्रेष्ठ गेंदबाज की तरह, क्या मैं भी एक सफल कप्तान नहीं हूँ? मैंने भी तो अपनी भूमिका निभाई है। अश्विन ने आगे कहा कि इतना कठोर फैसला भविष्य के चयन के लिए एक नई मिसाल भी कायम करेगा। उन्होंने कहा, 'प्यथा हम बड़े-बड़े दिग्गज खिलाड़ियों को उनकी जगह रखकर देख सकते हैं? क्या कभी ऐसा हुआ है कि टी 20 विश्व कप जीतने वाले कप्तान को बिना किसी अंतिम चेतावनी के टीम से बाहर कर दिया गया हो? मुझे यकीन है कि उनसे बात हुई होगी, इस पर मुझे कोई संदेह नहीं है।

उलानबतोर ओपन: भारतीय पहलवानों ने जीते दो स्वर्ण सहित कुल छह पदक

उलानबतोर (मंगोलिया)। सागर जगलान और टीनएजर काजल ढोचक ने अपने-अपने भार वर्ग में शानदार प्रदर्शन करते हुए उलानबतोर ओपन 2026 कुश्ती टूर्नामेंट के तीसरे दिन स्वर्ण पदक जीते।

भारतीय पहलवानों ने इस दिन दो स्वर्ण सहित छह पदक अपने नाम किए। शनिवार को हुए मुक। इबले में 21 साल के सागर जगलान ने पुरुषों की फ्रीस्टाइल 74किग्रा वर्ग के फाइनल में तामिर एशिनियाएव को 3-2 से हराकर स्वर्ण पदक जीता। भारतीय पहलवान ने क्वार्टर-फाइनल में अपने ही देश के जयदीप को 7-2 से हराकर अपने अभियान की शुरुआत की। इसके बाद सागर ने सेमीफाइनल में मंगोलिया के टोडो मुंखबत को टेक्निकल सुप. रियरिटी के आधार पर 10-0 से हराया। वहीं, 22 साल के जयदीप

ने रेपचेज के जरिए वापसी की और मेडल मुकाबले में मुंखबत को टेक्निकल सुपीरियरिटी के आधार पर 15-4 से हराकर कांस्य पदक जीता। सागर जगलान और जयदीप, दोनों के लिए ए उनके दूसरे रैंकिंग सीरीज पदक है। सागर ने जुहायर सघार 2022 में रजत पदक जीता था, जबकि जयदीप ने उलानबतोर में लगातार दूसरे साल कांस्य जीता।

मंगोलियों की रसैलिग में, अंडर 23 एशियाई चैंपियन काजल ने 76 किग्रा वर्ग में स्वर्ण जीता। उन्होंने फाइनल में नाइजीरिया की डमोला ओजो (जो एक अफ्रीकन चैंपियन हैं) को 8-0 से हराया। 18 साल की काजल ने क्वालिफिकेशन राउंड में कजाकिस्तान की गुलमारल एरकेबाएवा को 'फॉल' से हराकर अपने अभियान की शुरुआत की और फिर क्वार्टर-फाइनल में चीन

की साइहान आओ को 12-1 से हराया। इसके बाद उन्होंने सेमीफाइनल में कजाकिस्तान की एलिमरा सिजदिकोवा को 'फॉल' से हराकर स्वर्ण पदक मैच में जगह बनाई। एशियाई खेलों में जाने वाली रसैलर प्रिया मलिक ने इसी कैटेगरी में मंगोलिया की तुवशिनजांगल ताराव को 8-0 से हराकर कांस्य पदक जीता। प्रिया सेमीफाइनल में डमोला ओजो से 5-1 से हार गई थीं, जिसके बाद उन्हें कांस्य पदक मुकाबले में खेलना पड़ा। भारत की हंसिका लांबा ने महिलाओं के 55 किग्रा वर्ग में मंगोलिया की अरिनउजाया ओडोनचिमग के खिलाफ 10-0 से 'टेक्निकल सुपीरियरिटी' के आधार पर जीत हासिल करके कांस्य पदक जीता। हंसिका को क्वार्टर-फाइनल में उत्तर कोरिया की ह्वींगयोंग चो से हार का सामना करना पड़ा था।

मोहक के विस्फोटक शतक से बाल भवन क्रिकेट अकादमी की शानदार जीत
नई दिल्ली। प्रतिष्ठित 51 वें अखिल भारतीय गोस्वामी गणेश देव मोंरियल क्रिकेट टूर्नामेंट (पंचमीकृत) के पूल सी लीग मुक। इबले में बाल भवन क्रिकेट अकादमी ने शानदार ऑलराउंड प्रदर्शन करते हुए भवानी यूथ क्रिकेट क्लब को रविवार को 26 रन से पराजित किया।

टॉस जीतकर भवानी यूथ क्रिकेट क्लब ने पहले गेंदबाजी का फौसला किया। पहले बल्लेबाजी करते हुए बाल भवन क्रिकेट अकादमी ने 20 ओवर में 7 विकेट के नुकसान पर 231 रन का मजबूत स्कोर खड़ा किया। मोहक कुमार ने गुलजाय संघू ने 29 और विमन्यु ने 25 रन बनाए, 104 रन बनाए, जिसमें 6 चौके

और 10 छक्के शामिल थे। यश भाटिया ने 27 गेंदों पर 60 रनों की तेजतरंगी पारी खेली, जबकि यजस शर्मा ने 26 रन का योगदान देकर टीम को मजबूत शुरुआत दिलाई। भवानी यूथ की ओर से सभय झा ने 48 रन देकर 3 विकेट हासिल किए, जबकि महाश्व दीवान और कार्तिक पवार ने 2-2 विकेट अपने नाम किए। 232 रन के लक्ष्य का पीछा करने उतरी भवानी यूथ क्रिकेट क्लब की टीम कथ संघर्ष के बावजूद 18-3 ओवर में 205 रन पर ऑलआउट हो गई। सनत सांगवान ने 66 रन बनाए, जिसमें 4 चौके और 6 छक्के शामिल थे। गुलजाय संघू ने 29 और विमन्यु ने 25 रन बनाए, 104 रन बनाए, जिसमें 6 चौके

गैबी थॉमस ने जीता 200 मीटर का खिताब

टेक्सास। मौजूदा ओलंपिक चैंपियन गैबी थॉमस ने 21-70 समय के साथ लोन स्टार प्रां प्री में महिलाओं की 200 मीटर दौड़ का खिताब अपने नाम किया। यह इस वर्ष महिलाओं की दौड़ का सबसे तेज समय है। वहीं कैमरून रोजर्स ने महिलाओं के हैमर थ्रो में अपनी जीत का सिलसिला जारी रखा।

मुकाबले में अमेरिका की स्प्रिंटर थॉमस ने पेरिस 2024 में अपने ओलंपिक-जीतने वाले 21-83 सेकंड के प्रदर्शन से भी तेज दौड़ लगाई, और 2023 में बनाए गए अपने व्यक्तिगत सबसे अच्छे समय से सिर्फ 0-10 सेकंड पीछे रहीं। तीन बार की गोल्ड मेडलिस्ट ने कॉलेज स्टेज, टेक्सास में अपने निकटतम प्रतिद्वंद्वियों से काफी आगे रहते हुए रस जीती। अमेरिका की कायला व्हाइट 22-07 सेकंड के साथ दूसरे और नाइजीरिया की



फेवर ओफिली 22-15 सेकंड के साथ तीसरे स्थान पर रहीं। मुक. आनंदे लो रही हूँ क्योंकि इसमें ओलंपिक या वर्ल्ड चैंपियनशिप का कोई दबाव नहीं है, इसलिए मैं बस इस सीजन का मजा ले रही हूँ। थॉमस ने सेंट लूसिया की मौजूदा ओलंपिक 100 मीटर

स्पर्धा जीती थी। ओलंपिक चैंपियन रोजर्स ने महिलाओं के हैमर थ्रो इवेंट में 79-36 मीटर के थ्रो के साथ जीत हासिल की। उन्होंने अमेरिका की रचल रिचसन की कड़ी चुनौती का सामना किया। रोजर्स की शुरुआत थोड़ी लड़खलाई हुई रही। उन्होंने फाउल के साथ शुरुआत की और फिर 74-43 मीटर का थ्रो किया, जबकि रिचसन ने 74-53 मीटर के थ्रो के साथ शुरुआती बढ़त बना ली थी। बाद में, कनाडा की रोजर्स ने मुकाबले में वापसी की और तीसरे राउंड में 79-36 मीटर का थ्रो करके बढ़त बना ली। उनकी नॉर्थ अमेरिकन प्रतिद्वंद्वी रिचसन ने भी अपने करियर का सर्वश्रेष्ठ 79-33 मीटर का थ्रो किया। आखिरकार, केवल तीन सेटीमीटर के अंतर से मुकाबले का नतीजा तय हुआ। रोजर्स जीतीं, रिचसन दूसरे स्थान पर रहीं।

CMYK

CMYK

CMYK

CMYK



ट्रम्प ने भारत में बाइक चलाने का एआई वीडियो शेयर किया

वाशिंगटन। अमेरिकी राष्ट्रपति डोनाल्ड ट्रम्प ने शनिवार को अपने सोशल मीडिया प्लेटफॉर्म ट्विटर पर एक एआई-जनरेटड वीडियो शेयर किया। करीब एक मिनट के इस वीडियो में ट्रम्प कभी भारत की सड़कों पर बाइक चलाते दिखते हैं, तो कभी शेर की सवारी करते नजर आते हैं।

वीडियो में ट्रम्प के कई अलग-अलग अवतार दिखाए गए हैं। उन्हें रिंगिताम में ऊट पर बैठे, पैरालाइज्ड करते हुए स्पेससूट पहनकर चांद पर अमेरिकी झंडा लगाते हुए भी दिखाया गया है। इतना ही नहीं, उनका चेहरा पिज्जा, बस, होटिंग, मार्केट शॉपों और नार्दन लाइट्स पर भी नजर आता है। वीडियो के बैकग्राउंड में एक गाना चलता है, जिसके बोल ट्रम्प की तारीफ पर केंद्रित हैं। इसमें बार-बार कहा

शेर की सवारी करते दिखे अमेरिकी राष्ट्रपति चांद पर झंडा भी लगाया

जाता है कि दुनिया भर के लोग ट्रम्प को पसंद करते हैं और उनका समर्थन करते हैं। वीडियो के गाने में दावा किया गया है कि मेक्सिको, मिडिल ईस्ट, चीन और भारत समेत दुनिया के कई हिस्सों में लोग ट्रम्प को पसंद करते हैं। महज एक मिनट लंबे वीडियो में 'ट्रम्प' शब्द 45 बार और 'डोनाल्ड' नाम 29 बार सुनाई देता है। मीडिया रिपोर्ट्स के मुताबिक कि एवरीबडी लव्स डोनाल्ड ट्रम्प नाम का यह गाना ट्विटर पर 'एसी132' नाम के यूजर ने बनाया था। वीडियो के आखिर में इसका क्रेडिट एंथनी कान्स्टैटिनो को दिया गया है, जो न्यूयार्क से ट्रम्प समर्थित रिपब्लिकन उम्मीदवार हैं।

उत्तर कोरिया ने अमेरिका को दी खुली चुनौती

किम जोंग उन की बहन बोलीं: परमाणु हथियार नहीं छोड़ेंगे

प्योंगयांग। उत्तर कोरिया ने एक बार फिर अमेरिका को खुली चुनौती देते हुए साफ कर दिया है कि वह अपने परमाणु हथियार कार्यक्रम को बंद नहीं करेगा। उत्तर कोरियाई नेता किम जोंग उन की बहन किम यों जोंग ने अमेरिका की परमाणु निरस्त्रीकरण की मांग को पुराना और अव्यावहारिक सपना बताया।

उन्होंने कहा कि अमेरिका और उसके सहयोगी देशों से मिल रहे खतरे के बीच उत्तर कोरिया लगातार अपने परमाणु हथियारों को मजबूत करेगा। इस बयान ने एक बार फिर कोरियाई प्रायद्वीप में तनाव बढ़ा दिया है। किम जोंग उन की बहन और उत्तर कोरिया की वरिष्ठ नेता किम यों जोंग ने कहा कि उत्तर कोरिया को परमाणु शक्ति राष्ट्र के रूप में मान्यता मिल चुकी है और अमेरिका की तरफ से इसे बदलने की कोशिश का कोई कानूनी महत्व नहीं है।



उन्होंने अमेरिका के उस दावे को भी खारिज कर दिया जिसमें कहा गया था कि अमेरिका के राष्ट्रपति ट्रंप और चीन के राष्ट्रपति शी जिनपिंग ने उत्तर कोरिया के परमाणु निरस्त्रीकरण पर सहमति जताई है। उन्होंने कहा कि अमेरिका अभी भी पुराने दौर की सोच में फंसा हुआ है। उत्तर कोरिया अब पीछे हटने वाला नहीं है और अपनी सुरक्षा के लिए परमाणु ताकत बढ़ाता रहेगा। उत्तर कोरिया

उत्तर कोरिया को परमाणु शक्ति राष्ट्र के रूप में मान्यता मिल चुकी

लगातार अपने परमाणु हथियार और मिसाइल कार्यक्रम को मजबूत कर रहा है। साल 2019 में ट्रंप और किम जोंग उन के बीच बातचीत विफल होने के बाद उत्तर कोरिया ने हथियार कार्यक्रम को और तेज कर दिया था। हाल ही में किम जोंग उन ने एक परमाणु सामग्री उत्पादन संयंत्र का दौरा किया था। वहां उन्होंने कहा था कि देश को परमाणु ताकत को तेजी से कई गुना बढ़ाया जाएगा। रविवार को उत्तर कोरिया की सरकारी मीडिया ने बताया कि किम जोंग उन ने एक हथियार फैक्ट्री का भी दौरा किया और मिसाइल उत्पादन क्षमता को हाई गुना बढ़ाने का आदेश दिया। यह

ट्रम्प की टेक टीम को बड़ा झटका

वाशिंगटन। व्हाइट हाउस में आर्टिफिशियल इंटेलिजेंस नीति के प्रमुख सलाहकार रहे भारतीय मूल के श्रीराम कृष्णन जून के अंत में अपना पद छोड़ देंगे। अमेरिकी राष्ट्रपति ट्रम्प के कार्यकाल में एआई रणनीति तैयार करने में अहम भूमिका निभाने वाले कृष्णन ने खुद सोशल मीडिया पर अपने इस्तीफे की जानकारी दी।

उन्होंने कहा कि अब वह अमेरिका के सामने एआई से जुड़े बड़े मुद्दों पर नए स्तर पर काम करेंगे। उनके इस्तीफे को ट्रम्प प्रशासन की टेक नीति के लिए बड़ा घटनाक्रम माना जा रहा है। श्रीराम कृष्णन ने कहा कि व्हाइट हाउस में काम करना उनके जीवन का सबसे बड़ा सम्मान रहा। उन्होंने कहा कि वह जून के आखिर में अपना पद छोड़ देंगे और कुछ समय के ब्रेक के बाद अमेरिका और उसके सहयोगी देशों के लिए एआई से जुड़े बड़े संस्थागत काम करेंगे। उन्होंने अमेरिकी राष्ट्रपति ट्रम्प की जमकर तारीफ करते हुए कहा कि उनके

व्हाइट हाउस में आर्टिफिशियल इंटेलिजेंस नीति के प्रमुख सलाहकार श्रीराम कृष्णन देंगे इस्तीफा

नेतृत्व के बिना अमेरिका एआई की वैश्विक दौड़ में आगे नहीं होता। कृष्णन ने अपने 18 महीने के कार्यकाल को ऐतिहासिक बताते हुए कहा कि उन्होंने अमेरिकी एआई एक्सपान प्लान तैयार करने में अहम भूमिका निभाई। इसके साथ ही उन्होंने एआई एक्सप्लोरेशन पार्टनरशिप, राष्ट्रीय एआई नीति फ्रेमवर्क और एआई से जुड़े कई अंतरराष्ट्रीय समझौतों पर काम किया। उन्होंने फ्रांस, भारत, ब्रिटेन और मध्य पूर्व में आयोजित एआई बैठकों का भी जिक्र किया। श्रीराम कृष्णन ट्रम्प प्रशासन की उस टीम का हिस्सा थे जिसमें अमेरिका में एआई सेक्टर के विस्तार के लिए रोडमैप तैयार किया। उन्होंने डेटा सेंटर बढ़ाने, एआई निवेश को आसान बनाने और नियमों में ढील देने जैसी नीतियों पर काम किया।

अमेरिका ने होर्मुज में दो ईरानी ड्रोन गिराए

ईरान का आरोप: अमेरिका ने सीजफायर तोड़ा, इजरायल पर आतंकी हमला, एक की मौत

तेल अवीव/तेहरान/वाशिंगटन। अमेरिकी सेना ने दावा किया है कि उसने आज होर्मुज में दो ईरानी ड्रोन मार गिराए हैं। सेना का कहना है कि ये ड्रोन वहां से गुजरने वाले जहाजों के लिए खतरा बन रहे थे। अमेरिकी सेंट्रल कमांड (सेंटकोम) के मुताबिक, मिडिल ईस्ट में तैनात अमेरिकी सैनिकों ने शनिवार को यह कार्रवाई की।

सेना ने कहा कि वह इलाके में किसी भी तरह के खतरे का जवाब देने के लिए पूरी तरह तैयार है। वहीं, ईरान के विदेश मंत्रालय ने शनिवार को अमेरिका पर सीजफायर तोड़ने का आरोप लगाया। ईरानी फारन मिनिस्ट्री का कहना है कि अमेरिका तनाव कम करने के बजाय अपनी सैन्य कार्रवाई से पूरे क्षेत्र की सुरक्षा को खतरे में डाल रहा है।

इजरायली हमलों में लेबनानी सेना के एक ब्रिगेडियर जनरल समेत 12 लोगों की मौत

दूसरी तरफ सेंट्रल इजरायल में आज एक पेट्रोल पंप हुए आतंकी हमले में एक शख्स की मौत हो गई, जबकि 4 लोग घायल हैं। मेडिकल अधिकारियों के अनुसार, इन्होंने एक की हालत गंभीर है। लेबनान में मौतों का आंकड़ा 3,593 पहुंचा, 2 मार्च से जारी इजरायली हमलों में अब तक 3,593 लोगों की मौत और 10,990 लोग घायल हुए हैं। पिछले 24 घंटे में 35 लोगों की जान गई और 120 घायल हुए। शनिवार को इजरायली हमलों में लेबनानी सेना के एक ब्रिगेडियर जनरल समेत 12 लोगों की मौत हुई। हमलों के बाद कई इलाकों में लोगों को घर खाली करने के

आदेश दिए गए। तेहरान ने आरोप लगाया कि अमेरिका ने सीरिया और केंद्र द्वीप पर तटीय रडार टिकानों पर हमला कर युद्धविराम का उल्लंघन किया। ईरान ने कहा कि इसके बाद पैदा होने वाले हालात की जिम्मेदारी अमेरिका की होगी। संभावित शांति समझौता ईरान की 24 अरब डॉलर (करीब 2.29 लाख करोड़) की फीज संपत्ति जारी होने पर टिका है। ईरान चाहता है कि समझौते के साथ ही 12 अरब डॉलर जारी किए जाएं, जबकि अमेरिका इस पर अभी सहमत नहीं है। ईरान ने कहा है कि अमेरिका के साथ बातचीत में सबसे बड़ी परेशानी उसका बार-बार बदलता रुख है।

ईरान का कहना है कि अमेरिकी अधिकारी अलग-अलग बयान देते हैं, जिससे किसी समझौते तक पहुंचना मुश्किल हो जाता है। ईरान के विदेश मंत्रालय के प्रवक्ता इस्माइल बगार्ई ने कहा कि दोनों देशों के बीच पाकिस्तान की मध्यस्थता से मैसैज का एक्सचेंज जारी है, लेकिन बातचीत आगे नहीं बढ़ पा रही है। बगार्ई ने कहा कि अमेरिका को ईरान के अधिकारियों को स्वीकार करना होगा।

उन्होंने कहा कि अंतरराष्ट्रीय नियमों के तहत ईरान को शांतिपूर्ण परमाणु कार्यक्रम चलाने और यूरेनियम संवर्धन का अधिकार है। ईरान ने यह भी मांग दोहराई कि विदेशों के बैंकों में जमा उसके अरबों डॉलर फंड पर लगी रोक हटाई जाए और उहाँ के ईरान के वापस दिया जाए। उनका कहना है कि अमेरिका राहत देने की बात तो करता है, लेकिन कोई ठोस कदम नहीं उठाता। अमेरिकी सेना ने दावा किया है कि उसने होर्मुज में दो ईरानी ड्रोन मार गिराए हैं। सेना का कहना है कि ये ड्रोन वहां से गुजरने वाले जहाजों के लिए खतरा बन रहे थे। अमेरिकी सेंट्रल कमांड (सेंटकोम) के मुताबिक, मध्य पूर्व में तैनात अमेरिकी सैनिकों ने शनिवार को यह कार्रवाई की। सेना ने कहा कि वह इलाके में किसी भी तरह के खतरे का जवाब देने के लिए पूरी तरह तैयार है। इससे पहले शनिवार को भी अमेरिका ने चार ईरानी ड्रोन मार गिराए थे। दावा किया था। लगातार दूसरे दिन ड्रोन गिराए जाने के दावे के बाद होर्मुज में तनाव और बढ़ गया है। सेंट्रल इजरायल के कोखाव याइर स्थित पेट्रोल पंप पर हुई गोलीबारी में इस्तेमाल किया गया हथियार पुलिस ने बरामद कर लिया है। राहत एजेंसियों के मुताबिक, हमला सिर्फ कोखाव याइर में नहीं बल्कि पास के त्जूर नातान और त्जूर यित्जुहाक कस्बों में भी हुआ। पुलिस ने बताया कि एक दूसरे संदिग्ध को पकड़ लिया गया है। इसके बाद भी पुलिस, सेना और विशेष सुरक्षा टीमों इलाके में बाकी संदिग्धों की तलाश कर रही हैं।



अंध प्रदेश। श्री सत्य साईं जिले में स्थित प्रशांति मिलनम के दौरे के दौरान लोगों के साथ प्रार्थना करती बोलिवेरियन गणराज्य वेनेजुएला की कार्यवाहक राष्ट्रपति डेल्ली एलोइजा रोड्रिगुज गोलेज।

अमेरिकी फेस्टिवल के दौरान गोलीबारी, 12 लोग घायल

टोलेडो। अमेरिका में ओहायो राज्य के टोलेडो शहर में आयोजित ओल्ड वेस्ट एंड फेस्टिवल के दौरान कम से कम 12 लोगों को गोली मार दी गई, जिनमें दो की हालत गंभीर है। ओहायो के अधिकारियों ने यह जानकारी दी है। यह गोलीबारी ऐसे समय में हुई जब पूरे अमेरिका में बंदूक हिंसा को लेकर अधिकारी और समुदाय चिंतित हैं। टोलेडो पुलिस विभाग ने बताया कि 15 लोगों की हालत स्थिर है, जबकि दो की हालत गंभीर हुई है। टोलेडो पुलिस के डिप्टी चीफ जो

हेफरनन ने कहा कि ऐसा लगता है कि दो शूटर थे जो 'शायद एक-दूसरे पर गोली चला रहे थे' और उनमें से कोई भी अभी हिरासत में नहीं है। सीएनएन की रिपोर्ट के मुताबिक गोलियों की तेज आवाज सुनकर फेस्टिवल में आए लोग घबराकर ऐतिहासिक इलाके में भागने लगे। गोलीबारी से घबराई भीड़ चिल्ला रही थी और फूट डूकों तथा गोल्फ कार्ट के बीच छिपने की कोशिश कर रही थी। टोलेडो के मेयर वेड कैम्पजुकिविज ने कहा कि सभी घायलों की हालत बेहतर है।



आदेश दिए गए। तेहरान ने आरोप लगाया कि अमेरिका ने सीरिया और केंद्र द्वीप पर तटीय रडार टिकानों पर हमला कर युद्धविराम का उल्लंघन किया। ईरान ने कहा

कनाडा ने टेक्सास के मवेशियों पर लगाया प्रतिबंध

ओटावा/वाशिंगटन। कनाडा की खाद्य निरीक्षण एजेंसी ने बछड़ों में मांस खाने वाले 'स्कूर्वम' (एक प्रकार का परजीवी) मिलने के बाद अमेरिकी राज्य टेक्सास से आने वाले मवेशियों पर अस्थायी प्रतिबंध लगाने की घोषणा की है। अमेरिकी राज्य टेक्सास के ला प्रियोर शहर और जवाला काउंटी में बछड़ों के भीतर ये स्कूर्वम मिला है। इसके मद्देनजर टेक्सास में भी आपदा घोषित कर दिया गया है। एजेंसी की प्रेस विज्ञापित में कहा गया है कि कनाडा की सीमा पर करने से पहले 21 दिनों के भीतर जो भी गाय और घोड़े टेक्सास में रहे होंगे, उन्हें देश में प्रवेश नहीं दिया जाएगा। बीबीसी की रिपोर्ट के अनुसार, यह घोषणा अमेरिकी कृषि विभाग (यूएसडीए) के उस बयान के बाद आई है, जिसमें कहा गया था कि अमेरिका के सबसे बड़े गोमांस और मवेशी उत्पादक राज्य टेक्सास में दो अलग-अलग बछड़ों

अमेरिकी मवेशियों में 'स्कूर्वम' मिलने के बाद खाद्य निरीक्षण एजेंसी ने लिया फैसला

में यह परजीवी पाया गया है। टेक्सास के गवर्नर ग्रेग एबॉट ने इस प्रकोप से पैदा हुए 'आसन्न खतरे' के मद्देनजर शकृवार को आपदा की घोषणा कर दी। उन्होंने पत्रकारों से कहा कि ग्रीष्मकालीन सत्र के दौरान इसकी और फैलने की आशंका है। 'न्यू वर्ल्ड स्कूर्वम' एक परजीवी मक्खन है, जिसकी मादा जीवित गमू खून वाले जानवरों और इंसानों के खूले घावों व लेप्पा झिल्ली में अंडे देती है। जब इन अंडों से लावा निकलते हैं, तो सैकड़ों की संख्या में ये नुकीले मुँह वाले लावा मांस को कुतरते हुए भीतर तक रास्ता बना लेते हैं। यदि समय पर इसका इलाज न किया जाए, तो अंततः संक्रमित जीव की मौत हो जाती है।

अमेरिका में भारत के आईटी प्रोफेशनल की हत्या

हमलावरों ने फेक पिज्जा ऑर्डर देकर बुलाया, फिर सिर में गोली मारी

वाशिंगटन। अमेरिका के फिलाडेल्फिया शहर में तेलंगाना के 28 साल के भारतीय युवक अंशुल कुंचा की गोली मारकर हत्या कर दी गई। परिवार का आरोप है कि यह कोई लुटपाट नहीं बल्कि पहले से रची गई साजिश थी। उनका कहना है कि अंशुल को एक फेक पिज्जा ऑर्डर देकर सुसासन इलाके में बुलाया गया और वहां पहुंचते ही हमलावरों ने उनके सिर में गोलियां मार दीं।

शनिवार देर रात उन्हें फिलाडेल्फिया के रेंड रोसेन होम्स नामक हाउसिंग काम्प्लेक्स के एक प्लॉट पर पिज्जा पहुंचाने का आर्डर मिला। जब वह वहां पहुंचे तो वहां कोई ग्राहक मौजूद नहीं था। इसी दौरान दो अज्ञात हमलावरों ने उन पर हमला कर दिया और उनके सिर में कई गोलियां मार दीं। हमलावर वारदात के बाद मौके से



फरार हो गए। अमेरिका में अच्छी नौकरी होने के बावजूद अंशुल एक्सट्रा कमाई के लिए वोकेंड पर पिज्जा डिलीवरी का पार्ट-टाइम काम करते थे। अंशुल ने बिजनेस एनालिटिक्स में मास्टर्स की पढ़ाई पूरी की थी। अमेरिकी मीडिया की रिपोर्ट के मुताबिक, फिलाडेल्फिया हाउसिंग अथॉरिटी के सीसीटीवी कैमरों में अंशुल पिज्जा लेकर जाते हुए दिखाई देते हैं। फुटपैथ में उनके पीछे काले कपड़े पहने और बैकपैक लिए दो लोग भी नजर आते हैं पुलिस इन्हीं तस्वीरों के आधार पर हमलावरों की तलाश कर रही है। हालांकि ये फुटपैथ सार्वजनिक नहीं की गई है। अंशुल की बहन तन्वी को कहना है कि यह पूरी तरह एक जाल था। उन्होंने कहा कि जिस जगह पिज्जा पहुंचाने के लिए बुलाया गया, वहां कोई नहीं था। बाद में पता चला कि वह सिर्फ एक फर्जी आर्डर था। मेरे भाई को सिर्फ मारने के लिए बुलाया गया था।

हमलावर वारदात के बाद मौके से फरार हो गए अमेरिका में अच्छी नौकरी होने के बावजूद अंशुल एक्सट्रा कमाई के लिए वोकेंड पर पिज्जा डिलीवरी का पार्ट-टाइम काम करते थे

बैकपैक लिए दो लोग भी नजर आते हैं पुलिस इन्हीं तस्वीरों के आधार पर हमलावरों की तलाश कर रही है। हालांकि ये फुटपैथ सार्वजनिक नहीं की गई है। अंशुल की बहन तन्वी को कहना है कि यह पूरी तरह एक जाल था। उन्होंने कहा कि जिस जगह पिज्जा पहुंचाने के लिए बुलाया गया, वहां कोई नहीं था। बाद में पता चला कि वह सिर्फ एक फर्जी आर्डर था। मेरे भाई को सिर्फ मारने के लिए बुलाया गया था।

मेजर अभिलाषा बराक को मोदी ने दी बधाई

नई दिल्ली। प्रधानमंत्री नरेंद्र मोदी ने संयुक्त राष्ट्र के 'मिलिट्री जेंडर एडवोकेट ऑफ द इयर' पुरस्कार से सम्मानित होने पर मेजर अभिलाषा बराक को बधाई देते हुए इसे उनकी उत्कृष्ट सेवा और संयुक्त राष्ट्र शांति मिशनों में भारत के दीर्घकालिक योगदान की मान्यता बताया है।

प्रधानमंत्री ने सोशल मीडिया मंच एक्स पर जारी संदेश में मेजर बराक की उपलब्धि की सराहना करते हुए कहा कि यह सम्मान न केवल उनकी व्यक्तित्वगत उपलब्धि है, बल्कि वैश्विक शांति स्थापना में भारत की महत्वपूर्ण भूमिका का भी प्रतीक है। प्रधानमंत्री ने कहा कि संयुक्त राष्ट्र मिलिट्री

संयुक्त राष्ट्र के सैन्य जेंडर एडवोकेट पुरस्कार से सम्मानित हो पर उपलब्धि की सराहना की

जेंडर एडवोकेट ऑफ द इयर पुरस्कार से सम्मानित होने पर मेजर अभिलाषा बराक को बधाई। मेजर बराक वर्तमान में संयुक्त राष्ट्र अंतरिम बल लेबनान (यूएनआईएफआईएल) में एंजिमेंट टीम कमांडर और जेंडर फोकल प्वाइंट के रूप में सेवाएं दे रही हैं। यह सम्मान उनकी उत्कृष्ट सेवा के साथ-साथ संयुक्त राष्ट्र शांति अभियानों में भारत के लंबे समय से चले आ रहे योगदान की भी पहचान है।

गिलगित-बाल्टिस्तान क्षेत्र में मतदान जारी

एसी के एक सदस्य की मौत के बाद क्षेत्र में तनाव बढ़ा, वजीरिस्तान में गोलीबारी, पांच की मौत

इस्लामाबाद। पाकिस्तान के कब्जे वाले कश्मीर (पीओके) में स्थानीय संगठन जाइंट अवाबी एक्सपान कमटी (जेएएस) पर प्रतिबंध लगाए जाने के बाद प्रशासन ने शनिवार को उसके दर्जनों सदस्यों को गिरफ्तार कर लिया। अधिकारियों ने कानून-व्यवस्था और सुरक्षा संबंधी चिंताओं का हवाला देते हुए शकृवार को संगठन को गैरकानूनी घोषित किया था।

प्रशासन द्वारा जुलाई में आम चुनाव कराने की घोषणा के बीच जेएएस ने अपनी मांगों को लेकर 9 जून को विरोध प्रदर्शन का आह्वान किया था। इसके बाद सरकार ने संगठन पर प्रतिबंध लगाते हुए उसके कई नेताओं और कार्यकर्ताओं को खिलाफ कार्रवाई शुरू कर दी। पिछले वर्ष जेएएस और उसके विरोधी समूहों के बीच हुए प्रदर्शनों और जवाबी प्रदर्शनों के दौरान हिंसा भड़क गई थी,



संगठन 38 सूत्रीय मांगपत्र को लागू करने की मांग कर रहा था

जिसमें कई लोगों की मौत हुई थी और अनेक घायल हुए थे। संगठन 38 सूत्रीय मांगपत्र को लागू करने की मांग कर रहा था। इनमें सस्ती दरों पर आटा और बिजली उपलब्ध कराना तथा क्षेत्रीय विधानसभा में कश्मीरियों के लिए आरक्षित 12 सीटों को समाप्त करना शामिल था। एक रिपोर्ट के अनुसार,

शनिवार को रावलकोट में गोलीबारी की एक घटना में जेएएस के एक सदस्य की मौत के बाद क्षेत्र में तनाव और बढ़ गया। गृह विभाग के एक अधिकारी ने कहा कि जेएएस को अवैध घोषित किए जाने के बाद उससे जुड़े लोगों के खिलाफ कानूनी कार्रवाई की जा रही है। पुलिस के अनुसार, प्रदर्शन की घोषणा के कारण क्षेत्र में तनावपूर्ण स्थिति बनी हुई है। एहतियात के तौर पर जम्मू-कश्मीर विश्वविद्यालय और मीरपुर इंटरमीडिएट बोर्ड ने 8 जून से शुरु होने वाली परीक्षाएं स्थगित कर दी हैं। संभावित विरोध प्रदर्शनों से निपटने के लिए प्रशासन ने अतिरिक्त सुरक्षा बलों की मांग की है। भारत लगातार यह कहता रहा है कि पाकिस्तान ने जम्मू-कश्मीर और लद्दाख के भारतीय क्षेत्रों के एक हिस्से पर अवैध कब्जा कर रखा है।

गुप्त समस्याएं
बचपन की गलतियाँ
घात, स्वपनदोष, नामर्दी, शीघ्रपतन
लिंगदोष, वीर्यदोष, नसों में ढीलापन ल्यूकोरिया, शुक्राणुहीनता, पेशाब रोग

डा. सम्राट
नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल, अफीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।
नुमाईश ग्राउंड के ठीक सामने मेरठ रोड, मुजफ्फर नगर
M-9359406499

NIRVAL HOSPITAL
MULTI SPECIALITY
स्त्री की सभी समस्याओं का इलाज आयुष्मान कार्ड से

डॉ. नीति चतुर्वेदी
एम.बी.बी.एस., एम.एस.
स्त्री एवं प्रसूति रोग विशेषज्ञ

- जच्चा व बच्चा के सभी रोगों का इलाज
- बाइपसन का इलाज
- बच्चेदानी व अपण्डेनी के सभी ऑपरेशन दूरबीन द्वारा व खुले
- परिवार नियोजन के लिए परामर्श व हर प्रकार की सुविधा।
- हाईरिस्क गर्भावस्था
- बच्चेदानी का कैंसर रोकने हेतु टीकाकरण
- बच्चेदानी का ऑपरेशन आयुष्मान कार्ड से
- नार्मल व ऑपरेशन (सिजेरियन) के द्वारा डिलीवरी की सुविधा

साथ सिविल लाईन, सस्कूलर रोड, जाट कॉलोनी, मु. नगर
मो.: 0131-2621600, 7300773004